



सुप्रभात

अब क्या बताएँ टूटे हैं कितने कहीं से हम खुद को समेटते हैं यहाँ से वहाँ से हम क्या जाने किस जहाँ में मिलेगा हमें सुकून नाराज़ हैं ज़मीं से ख़फ़ा आसमों से हम अब तो सराब ही से बुझाने लगे हैं घ्यास लेने लगे हैं काम यक़ीं का गुमों से हम लेकिन हमारी आँखों ने कुछ और कह दिया कुछ और कहते रह गए अपनी ज़बों से हम आईने से उलझता है जब भी हमारा अक्स हट जाते हैं बचा के नज़र दरमियाँ से हम मिलते नहीं हैं अपनी कहानी में हम कहीं गाएब हुए हैं जब से तिरि दास्तों से हम गुम बिक रहे थे मेले में खुशियों के नाम पर मायूस हो के लौटे हैं हर इक दुकों से हम।

- राजेश रेड्डी

प्रसंगवश

मनोज नरवणे

महाराष्ट्र के माल्वाण शहर के पास अरब सागर में एक छोटे-से द्वीप पर बने सिंधुदुर्ग किले को सबसे महत्वपूर्ण समुद्री किलों में गिना जाता है। इसे मराठा साम्राज्य के संस्थापक छत्रपति शिवाजी महाराज ने 1664-67 में बनवाया था। यह किला समुद्री क्षेत्र में रणनीतिक सुरक्षा और विदेशी हमलों से सुरक्षा देने के लिए बनाया गया था। शिवाजी ने कोंकण के समुद्रतट की सुरक्षा और एक शक्तिशाली नौसेना के गठन की जो योजना बनाई थी उसका केंद्र था यह किला। इसने भारत की समुद्री सुरक्षा रणनीति की नींव डाली। इसी तरह, 'ऑपरेशन सिंदूर' के जरिए अपनी सैन्य शक्ति का प्रदर्शन करने के बाद भारत को खुद को एक सिंदूर दुर्ग में तब्दील कर लेना चाहिए, जो अभेद्य हो; जमीनी, समुद्री और हवाई या साइबर जैसे बहुआयामी खतरों से सुरक्षित हो। यह आतंकवाद के खिलाफ भारत के उस नए सिद्धांत की शुरुआत मानी जाएगी, जिसकी रूपरेखा प्रधानमंत्री नरेंद्र मोदी ने इस महीने के शुरू में राष्ट्र के नाम अपने संबोधन में प्रस्तुत की - 'आतंकवाद और व्यापार साथ-साथ नहीं चल सकते, पानी और खून साथ-साथ नहीं बह सकते।' पाकिस्तान के अंदर आतंकी तामझाम पर 'ऑपरेशन सिंदूर' के तहत सैन्य आक्रमण को विराम दे दिया गया है। पाकिस्तान इसके कारण अपनी छवि और फौजी ताकत को हुए नुकसान से अभी भी परेशान है और बदला लेने को उतावला हो रहा होगा। थोड़े समय के लिए हुए इस संघर्ष ने उसे अपने घरेलू मसलों, खासकर आर्थिक बदहाली से ध्यान भटकाने का मौका दिया और इसने अपने पुराने दुश्मन के खिलाफ मुल्क को उम्मीद

के मुताबिक एकजुट किया, बेशक थोड़े ही समय लिए। आईएमएफ से मिली मदद और जनरल आसिम मुनीर को फोल्ड मार्शल नियुक्त किए जाने से उत्साहित पाकिस्तान के सियासी-फौजी नेतृत्व को सत्ता पर अपनी पकड़ बनाए रखने की उम्मीद जगी है। चूँकि, उसकी ओर से एक और दुस्साहस किए जाने की आशंका को खारिज नहीं किया जा सकता इसलिए हमें और अधिक बहुआयामी और दुस्साहसी खतरे का सामना करने की तैयारी कर लेनी चाहिए।

किसी भी किले का पहला मकसद खुद को और इसमें रहने वालों को सुरक्षा प्रदान करना होता है। भारत ने अपनी संप्रभुता और भौगोलिक अखंडता की रक्षा करने की अपनी क्षमता का जोरदार प्रदर्शन कर दिया है। हमारा जो विशाल भौगोलिक आकार है और हमारी जो विविधता है, उसके मद्देनजर अपने सभी नागरिकों को सुरक्षा प्रदान करना काफी बड़ा काम है। इतिहास बताता है कि आतंकवादी हमले केवल सीमावर्ती सुबों या केवल सैन्य ठिकानों पर ही नहीं होते। इनके कारण समस्या और विकट हो जाती है।

समाधान मजबूत खुफिया तंत्र है, जिसकी जड़ें वफादार स्थानीय आबादी में धंसी हों और उसे सरकार की सभी शाखाओं से सूचनाएं मिल रही हों। पहलगाम हमले जैसा कांड बिना लाल झंडी दिखाए नहीं हो सकता था। इन संकेतों को नहीं पकड़ा गया, या पकड़ा गया तो उन्हें संबंधित अधिकारियों तक नहीं पहुंचाया गया। यह चिंता की बात है। जमीन से गहरा जुड़ाव और लोगों की नज़र पर हाथ ही आतंकवाद या बग़ावत विरोधी रणनीति का मुख्य आधार होना चाहिए।

'ऑपरेशन सिंदूर' ने ऑपरेशन संबंधी हमारी क्षमता में जो कमियां उजागर कीं उन्हें दूर करने की ज़रूरत है।

हालांकि, हमारे देसी वेपन सिस्टम्स ने प्रशंसनीय काम किए, लेकिन रक्षा संबंधी जो खरीद लंबे समय से अटकी हुई हैं उन्हें तेज़ी से आगे बढ़ाने की ज़रूरत है, भले ही इसके लिए सीमित स्तर पर आयात क्यों न करने पड़ें। अगला हमला होने वाला है, हमें इसके लिए तैयार रहना होगा। रक्षा संबंधी इस तैयारी की कीमत पर 'आत्मनिर्भरता' को तरजीह नहीं देनी चाहिए। केंद्र सरकार ने तीनों सेनाओं को जो 'इमरजेंसी पावर' दिए हैं वह एक स्वागतयोग्य कदम है, लेकिन इसे औपचारिक और सुगठित रूप देने की ज़रूरत है। 'इमरजेंसी पावर' पहले भी कई बार दिए गए हैं - 2017 के डोकलाम टकराव, 2020-24 के बीच गलवान संघर्ष के दौरान अलग-अलग समय के लिए और अब पहलगाम कांड के बाद। इस तरह यह एक नई सामान्य बात बन गई है, लेकिन इससे ऐसा लगता है कि हम हमेशा तैयार नहीं रहते, जब भी संकट पैदा होता है तब पूंजी और राजस्व के खाते से हमें आपात खरीद करनी पड़ती है। 'इमरजेंसी पावर' के प्रावधान को स्थायी बनाने की ज़रूरत है, क्योंकि इससे खरीद में तेज़ी आती है। इसे कोई नया नाम दिया जा सकता है ताकि जब भी इसे लागू किया जाए तब ऐसा न लगे कि संकट हावी हो गया है।

वैसे, किले का उद्देश्य केवल सुरक्षा नहीं होता। इतिहास बताता है कि उनका इस्तेमाल हमला करने के लिए भी किया जाता रहा है। सिंदूर दुर्ग इसी काम के लिए हो। यह हमारे राजनीतिक और सैन्य आधार बने जिसका इस्तेमाल हमारे दुश्मनों और हमारे हितों को चोट पहुंचाने वालों को जवाब देने के लिए किया जा सके।

सभी दलों की वरिष्ठ राजनीतिक हस्तियों के प्रतिनिधिमंडल तमाम देशों में भेज कर भारत ने दिखा दिया है कि वह एक राष्ट्र के रूप में एकजुट है। इन

प्रतिनिधिमंडलों में सेना की ऑपरेशन शाखा के भी प्रतिनिधि शामिल किए जाते तो उनका वजन और बढ़ जाता। ये प्रतिनिधिमंडल न केवल हमारा नज़रिया स्पष्ट करेंगे बल्कि पाकिस्तान को सबसे अलग-थलग करने की मांग के पक्ष में अंतर्राष्ट्रीय समर्थन भी जुटाएंगे। पाकिस्तान को आईएमएफ से 2.3 अरब डॉलर की मदद देने के खिलाफ किसी देश ने मतदान नहीं किया; पहलगाम हत्याकांड पर इज़रायल और ताइवान को छोड़ किसी देश ने भारत को बिना शर्त समर्थन नहीं दिया - ये बातें बताती हैं कि जनमत को जीतने के लिए अभी लंबी जंग करने पड़ेगी।

बहरहाल, फिलहाल जो विराम मिला है वह सेनाओं को आगे संभावित आक्रमणों का नए सिद्धांत के तहत जवाब देने की रणनीति और योजना तैयार करने का समय और गुंजाइश उपलब्ध करता है। नई नीति से बिलकुल स्पष्ट है कि ताकत का जवाब ताकत से दिया जाएगा, चाहे स्थान कोई भी हो और हमलावर किसी देश का नागरिक हो या नागरिकता विहीन हो। किला देश के विकास के लिए ज़रूरी अमन-चैन और स्थिरता भी उपलब्ध कराता है। हमारा आर्थिक आधार मजबूत होगा तभी हम अपनी सैन्य शक्ति का प्रदर्शन कर सकते हैं। दोनों साथ-साथ चलती हैं। आर्थिक रूप से मजबूत होने पर ही भारत अपना वैसा प्रभाव डाल सकेगा, जैसा आज अमेरिका और चीन डाल रहे हैं। सिंदूर दुर्ग उस नए, मुक्त भारत का प्रतीक होगा, जिसने औपनिवेशिकता के जंजीरों को तोड़ डाला है और जो देशों के समुदाय में एक शक्ति के रूप में मान्य किए जाने के लिए दस्तक दे रहा है।

(दि प्रिंट हिंदी में प्रकाशित लेख के संपादित अंश)

सिक्किम में 'धंस' गया पहाड़, 3 जवानों की मौत

● बारिश और बाढ़ का पूर्वोत्तर में आतंक, 6 जवान हैं लापता



इंफाल (एजेंसी)। सिक्किम में रविवार शाम 7 बजे एक मिलिट्री कैप भारी बारिश के बाद लैंडस्लाइड की चपेट में आ गया। इसमें 3 जवानों की मौत हो गई, जिनके शव बरामद हुए हैं। चार लोगों को मलबे से जिंदा निकाला गया है। उन्हें मामूली चोटें आई हैं। छह जवान अभी लापता हैं। सर्च ऑपरेशन जारी है। सेना ने सोमवार को घटना की जानकारी दी और बताया कि जिन जवानों के शव मिले हैं, उनकी पहचान हवलदार लखबिंदर सिंह, लांस नायक

मनीष ठाकुर और पोर्टर अभिषेक लखाड़ा के रूप में हुई है। दूसरी तरफ, सिक्किम के लांचन और लाचुंग में 30 मई से फंसे एक हजार से ज्यादा टूरिस्टों को भी आज रेस्क्यू किया गया। सिक्किम सहित पूर्वोत्तर के राज्यों में पिछले 4 दिनों से भारी बारिश हो रही है। बारिश के कारण बाढ़ और लैंडस्लाइड की घटनाओं में अब तक 37 लोगों की जान गई है। इसमें

असम में 10, अरुणाचल प्रदेश में 9, मिजोरम में 5 और मेघालय में 6 मौतें शामिल हैं। सिक्किम में अक्टूबर, 2023 को बादल फटने के बाद तीस्ता नदी में अचानक बाढ़ आने से 18 लोगों की मौत हो गई थी। कम से कम 98 लोग लापता हो गए थे, जिसमें सेना के 22 जवान शामिल थे।

इनका कुछ पता नहीं चल पाया था। पूर्वोत्तर राज्यों में राहत और बचाव के लिए भारतीय सेना, एयरफोर्स और असम रायफलस के जवानों को तैनात किया गया है। असम में 3.64 लाख से अधिक लोग बाढ़ से प्रभावित हुए हैं। ब्रह्मपुत्र और बराक समेत 10 प्रमुख नदियां खतरे के निशान से ऊपर बह रही हैं। मणिपुर में बाढ़ से 19,000 से ज्यादा लोग प्रभावित हुए हैं। 3,365 घर क्षतिग्रस्त हो गए हैं।

मुर्शिदाबाद दंगों में लोगों पर हुए हमले का लेंगे बदला

● बीजेपी सिखाएगी सबक, अमित शाह के सामने गरजे सुवेंदु अधिकारी

कोलकाता (एजेंसी)। पश्चिम बंगाल विधानसभा में नेता विपक्ष और बीजेपी के वरिष्ठ नेता सुवेंदु अधिकारी ने रविवार को कहा कि मुर्शिदाबाद दंगों के दौरान लोगों पर हुए हमलों का बदला लिया जाएगा। पार्टी उन लोगों को 'सबक सिखाएगी', जिन्होंने लोगों की हत्या की साजिश रची थी। उन्होंने तुणमूल काग्रिस सरकार पर अप्रैल में थुलियान, शमशेरगंज और जिले के अन्य इलाकों में बड़े पैमाने पर आगजनी और हिंदुओं पर सशस्त्र हमलों के दौरान 'चुपचाप सब देखने' का आरोप लगाया। सुवेंदु अधिकारी ने कहा कि अगर सीमा सुरक्षा बल (बीएसएफ) लोगों की जान



और संपत्ति बचाने के लिए आगे नहीं आता, तो जिले में बदतर स्थिति हो सकती थी। राज्य विधानसभा में नेता प्रतिपक्ष ने कहा

कि राज्य ने बीएसएफ को नहीं बुलाया, जबकि उसके पुलिस बल घटनास्थल से भाग गए या दूर से आगजनी और लूटपाट होते देखते रहे। उन्होंने कहा कि केंद्रीय गृह मंत्रालय ने बीएसएफ की तैनाती को संभव बनाया क्योंकि हमने कलकत्ता हाईकोर्ट का रुख किया। अधिकारी नेताजी इंडोर स्टेडियम में केंद्रीय गृह मंत्री अमित शाह की मौजूदगी में बीजेपी की 'विजय संकल्प रैली' को संबोधित कर रहे थे। उन्होंने कहा कि अमित शाह जी ने मुर्शिदाबाद के दंगा प्रभावित इलाकों में बीएसएफ को तुरंत तैनात करके शांति स्थापित की और लोगों की जान बचाई।

'ऑपरेशन सिंदूर' होगी क्लोजिंग सेरेमनी की थीम

● आईपीएल फाइनल आज, तीनों सेना प्रमुखों को न्योता ● शंकर महादेवन का लाइव कॉन्सर्ट होगा, सजा स्टेडियम




अहमदाबाद (एजेंसी)। आईपीएल का फाइनल मंगलवार को अहमदाबाद के नरेंद्र मोदी स्टेडियम में खेला जाएगा। फाइनल की क्लोजिंग सेरेमनी की थीम 'ऑपरेशन सिंदूर' होगी। कार्यक्रम में तीनों सेनाओं के प्रमुखों को इनवाइट किया गया है। हालांकि, अब तक इनके ऑफिस से सेरेमनी शामिल होने की पुष्टि नहीं हुई है। पूरे स्टेडियम को तिरंगे रंग की लाइट से

सजाया जाएगा और इस दौरान सिंगर शंकर महादेवन का लाइव कॉन्सर्ट होगा। बीसीसीआई सिक्रेटरी सचिव देवजीत सैकिया ने कहा- ऑपरेशन सिंदूर की सफलता का जश्न मनाने के लिए हमने सेना प्रमुख जनरल उपेंद्र द्विवेदी, नौसेना प्रमुख एडमिरल दिनेश के. त्रिपाठी और वायु सेना प्रमुख एयर चीफ मार्शल अमर प्रीत सिंह के साथ-साथ अन्य सेना प्रमुखों, अधिकारियों और जवानों को



अहमदाबाद में आईपीएल फाइनल मैच देखने के लिए आमंत्रित किया है। सैकिया ने कहा- बीसीसीआई देश के सशस्त्र बलों की बहादुरी, साहस और निस्वार्थ सेवा को सलाम करता है। सेना के प्रति आभार के प्रतीक के रूप में हमने समापन समारोह सशस्त्र बलों को समर्पित करने और हमारे नायकों को सम्मानित करने का निर्णय लिया है। भले ही क्रिकेट एक राष्ट्रीय जुनून

रहा है, लेकिन हमारे राष्ट्र की संप्रभुता, अखंडता और सुरक्षा से बढ़कर कुछ भी नहीं है। 8 मई को धर्मशाला में पंजाब-दिल्ली का मैच पाकिस्तान के ड्रोन हमले के कारण बीच में ही रोक दिया गया था। अगले ही दिन बीसीसीआई ने आईपीएल को एक सप्ताह के लिए स्थगित कर दिया था। सीजफायर के ऐलान के बाद बीसीसीआई ने 16 मैचों के कार्यक्रम की घोषणा की।



सोने से जगमगाया अयोध्या में राममंदिर का शिखर

● दूर से ही बिखेर रहा चमक, 5 जून को होगी राम दरबार की प्राण प्रतिष्ठा

अयोध्या (एजेंसी)। अयोध्या में रामलला के मंदिर के शिखर पर स्वर्ण जड़ित कलश लगाया गया गया है। यह दूर से ही चमक बिखेर रहा है। श्रीराम जन्मभूमि तीर्थ क्षेत्र ट्रस्ट ने रविवार को मंदिर के स्वर्ण जड़ित भव्य और चमकदार शिखर की तस्वीरें जारी की हैं। मंदिर में 5 जून को राम दरबार की स्थापना की जाएगी। इसके लिए अनुष्ठान 3 जून से प्रारंभ हो जाएंगे। अयोध्या राम मंदिर में 5 जून को राम दरबार सहित 7 मंदिरों की प्राण प्रतिष्ठा होगी। गंगा दशहरा पर सुबह 11 बजे के बाद स्थिर लग्न और अभिर्जात मुहूर्त में पूजा शुरू होगी। प्राण प्रतिष्ठा में अयोध्या और काशी के 101 आचार्य शामिल होंगे। इस कार्यक्रम में बतौर



मुख्य अतिथि सीएम योगी को ट्रस्ट की ओर से आमंत्रित किया गया है। योगी ने आमंत्रण स्वीकार कर लिया है। प्राण प्रतिष्ठा का अनुष्ठान कार्यक्रम 3 जून से शुरू होगा। इससे पहले 2

जून को महिलाओं द्वारा सरयू जल कलश यात्रा निकाली जाएगी। 3 जून की सुबह 6.30 बजे से सभी मंदिरों में विशेष पूजा-पाठ शुरू होगा, जो रात 9 बजे तक चलेगा। दोपहर में 1 घंटे का विश्राम होगा। इसी तरह 4 जून को भी विशेष पूजा-पाठ होगा। फिर 5 जून को सुबह 5.30 बजे पूजा शुरू होगी। प्राण प्रतिष्ठा 11 बजे के बाद की जाएगी। मंदिर के फर्स्ट फ्लोर पर राम दरबार की स्थापना हुई है, जबकि परकोटे में 6 मंदिरों में भगवान सूर्य, गणेश, हनुमान, शिव, माता भगवती और माता अन्नपूर्णा की मूर्तियां स्थापित की गई हैं।

7 मंदिर भवनों के लिए कब खोले जाएंगे, अभी तय नहीं

प्राण प्रतिष्ठा का कार्यक्रम लाइव टेलीकास्ट किया जाएगा। फर्स्ट फ्लोर पर राम दरबार और परकोटे में 6 भगवान सूर्य, गणेश, हनुमान, शिव, माता भगवती और माता अन्नपूर्णा का मंदिर भवनों के दर्शन के लिए किस दिन खोला जाएगा, इस पर अभी फैसला नहीं हो पाया है। मंदिर के पश्चिम हिस्से में लिफ्ट लगाई जा रही है। प्राण प्रतिष्ठा के अनुष्ठान में सीएम योगी और काशी-अयोध्या के 101 आचार्यों के अलावा 20 संत-धर्माचार्य, 15 गृहस्थ और ट्रस्ट के पदाधिकारी को भी आमंत्रित किया गया है। प्राण प्रतिष्ठा उत्सव के दौरान ग्राउंड फ्लोर पर रामलला का दर्शन जारी रहेगा। राम दरबार की मूर्तियां मकराना के सफेद संगमरमर से बनी हैं। इसमें भगवान श्रीराम और सीता सिंहासन पर विराजमान हैं। भरत और हनुमानजी भगवान श्रीराम के चरणों के पास बैठे हैं। मूर्ति जयपुर में बनकर तैयार हुई हैं। सत्य नारायण पांडे, गोविंद, केशव, समेत 5 मूर्तिकारों ने बनाई हैं। श्रीराम जन्मभूमि तीर्थ क्षेत्र ट्रस्ट के अनुसार, प्राण प्रतिष्ठा को लेकर अयोध्या में उत्साह का माहौल है। जगह-जगह सजावट, फूल-मालाएं, दीपों और झंडों से मंदिर परिसर को सजाया जा रहा है। श्रद्धालुओं की भीड़ लगातार बढ़ रही है। वहीं, सुरक्षा और व्यवस्था को लेकर प्रशासन पूरी तरह से मुस्तैद है।

नीतिश विरोध ने बनाई पीके और पप्पू की जोड़ी

● एंटी इनकम्बेसी के रथ पर एनडीए सरकार की बलि लेना चाहते हैं प्रशांत किशोर

पटना (एजेंसी)। सत्ता पलट कर सत्ता पर जनसुराज को काबिज कराने वाले जनसुराज के नायक प्रशांत किशोर की भूमिका अब बदल गई है। इस नई भूमिका का चेहरा या तो भविष्यवक्ता का लगता है या

प्रशांत किशोर ने एक मीडिया को साक्षात्कार देने के क्रम में कहा कि राज्य में बदलाव तो तय है लेकिन वह जनसुराज ही होगा इसकी गारंटी नहीं है। बिहार विधानसभा चुनाव के बाद बिहार में सत्ता का बदलना तय है।



नीतिश कुमार नवंबर के बाद मुख्यमंत्री इसलिए नहीं रहेंगे कि बिहार में बदलाव के लिए 60 फीसदी से ज्यादा जनता तैयार बैठी हुई है। बिहार में

फिर राज्य के मुख्यमंत्री नीतिश कुमार के धुर विरोधी का। लगभग दो साल के कालखंड में बड़ा बदलाव यह दिख रहा है कि अब प्रशांत किशोर को लगता है कि जनसुराज में फिलवक्त सत्ता पलटने का दम खम नहीं है। पर इतना विश्वास है कि अब बतौर मुख्यमंत्री सत्ता में नीतिश कुमार नहीं रहेंगे। जनसुराज के नायक

लोगों को इतनी परेशानी है कि इसके बाद एंटी इनकम्बेसी ना हो यह संभव नहीं है। इसका असर यह होगा कि बिहार में नया मुख्यमंत्री बनेगा। पर कौन बनेगा यह तीन चार माह बाद पता चलेगा। जनसुराज पार्टी के सक्रिय राजनीति में होने की बात जब चल पड़ी थी तब यह जानने की कोशिश हुई थी।

सद्गुरु की आवाज, चेहरा और पहनावा बेहद है खास

● दिल्ली हाईकोर्ट ने कई वेबसाइट्स को बंद करने का दे दिया आदेश ● बोला-उनकी इजाजत के बिना कोई इनका इस्तेमाल नहीं कर सकता

नई दिल्ली (एजेंसी)। दिल्ली हाई कोर्ट ने सद्गुरु जगगी वासुदेव के पक्ष में एक अहम फैसला सुनाया है। कोर्ट ने कहा कि कोई भी उनकी आवाज, चेहरा, पहनावा, बोलने का अंदाज या और किसी भी तरीके से उनकी पहचान को बिना इजाजत इस्तेमाल नहीं कर सकता खासकर आर्टिफिशियल इंटेलिजेंस (एआई) के जरिए। दरअसल कुछ वेबसाइट और सोशल मीडिया अकाउंट्स एआई तकनीक के जरिए सद्गुरु की आवाज और वीडियो में बदलाव करके उन्हें अपने फायदे के लिए इस्तेमाल कर रहे थे। इसे लेकर सद्गुरु ने कोर्ट में याचिका दायर की कि उनकी पहचान का गलत तरीके से इस्तेमाल हो रहा है। कोर्ट ने कहा कि सद्गुरु की पहचान बिलकुल खास है और उसका दुरुपयोग न हो।



4 लोगों ने 2 भाइयों को लात-घूसों, डंडों से पीटा

भोपाल (नप्र)। भोपाल के नूर महल इलाके में बाहन पार्क करने को लेकर चार लोगों ने मिलकर दो भाइयों पर हमला कर दिया। आरोपियों ने लात-घूसों और डंडों से दोनों की पिटाई कर दी। कुछ देर में आरोपी लहलुहान हालत में दोनों युवकों को छोड़कर फरार हो गए। मामले में कोतवाली पुलिस ने केस दर्ज कर लिया है। चारों नामजद आरोपियों की तलाश की जा रही है। पुलिस के मुताबिक 25 वर्षीय अरबाज खान मुश्मी हुसैन तालाब के पास नूर महल में रहता है और मेडिकल स्टोर पर काम करता है। उसका चचेरा भाई अयान खान अपनी मां परवीन को अस्पताल से चेक कराने के बाद रविवार की देर रात घर लौटा था। यहां उसने देखा की उनकी पार्किंग में पड़ोसी

जावेद ने अपनी कार पार्क कर रखी है। हार्न बजाने पर जावेद डंडा लेकर बाहर निकला और अयान को गालियां देने लगा। शोर की आवाजें सुनने के बाद अरबाज घर के बाहर निकला।

आरोपियों ने अचानक किया हमला

अरबाज ने पुलिस को बताया कि वह जावेद को समझाने का प्रयास कर रहे थे। तभी जावेद के घर से उसका साला सादिक, साले का ससुर इंसाफ और साले का बेटा कैफ बाहर आए। सभी ने निकलकर अरबाज और अयान पर हमला कर दिया। सिर में डंडा लगने से अरबाज को गंभीर चोट आई।



भेड़-बकरो ईद पर कुर्बानी के लिए हैदराबाद भेजे जा रहे थे। ट्रक नीमच से हैदराबाद की ओर जा रहा था।

पुलिस और पशु चिकित्सा विभाग मौके पर पहुंचे- हदसे की सूचना पर मेनगांव पुलिस मौके पर पहुंची। पुलिस और पशु

चिकित्सा विभाग की टीम ने पंचनामा बनाकर चावल मवेशियों का इलाज पास के खेत में किया। पुलिस का कहना है कि हदसे के बाद 17 मवेशी चोरी हो गए हैं। अज्ञात लोगों के खिलाफ मामला दर्ज कर जांच की जा रही है।

भाजपा प्रदेश कार्यालय में संगठनात्मक प्रशिक्षण बैठक 3 जून को

भोपाल (नप्र)। भारतीय जनता पार्टी संगठन के जून माह के विभिन्न संगठनात्मक कार्यक्रमों को लेकर प्रशिक्षण बैठक का आयोजन 3 जून को प्रातः 10 बजे भाजपा प्रदेश कार्यालय में किया जा रहा है।

इस प्रशिक्षण बैठक को मुख्यमंत्री डॉ. मोहन यादव, भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा, प्रदेश प्रभारी डॉ. महेन्द्र सिंह एवं प्रदेश संगठन महामंत्री श्री हितानंद जी संबोधित करेंगे। बैठक में भाजपा के प्रदेश पदाधिकारी, संभाग प्रभारी, मोर्चा अध्यक्ष एवं विभिन्न संगठनात्मक कार्यक्रमों के जिला संयोजक शामिल होंगे।

मप्र सरकार के लिए जनकल्याण और जन सेवा सर्वोपरि: मुख्यमंत्री

● वरिष्ठ नेता स्वर्गीय कैलाश नारायण सारंग की जयंती और श्रीमती प्रसून सारंग की स्मृति में हुए कार्यक्रम

भोपाल। मुख्यमंत्री डॉ. मोहन यादव ने कहा कि मध्यप्रदेश सरकार के लिए जन सेवा के कार्य और जनकल्याणकारी योजनाओं का क्रियान्वयन सर्वोपरि है। यह वर्ष अनेक सेवा प्रकल्पों के कारण जाना जाएगा। जन सेवा और सुरासन की प्रतीक लोकमाता अहिल्या देवी जी के 300 वें जन्मदिन को उल्लस से मनाया गया। भोपाल में हुए कार्यक्रम में प्रधानमंत्री श्री नरेन्द्र मोदी की उपस्थिति थी और भोपाल के नागरिकों ने इस कार्यक्रम को स्मरणीय बना दिया। अब जनजातीय योद्धा राजा भभूत सिंह के सम्मान में पंचमढ़ी में केबिनेट बैठक रखी गयी है। मुख्यमंत्री डॉ यादव आज भोपाल के सुभाष नगर खेल मैदान में वरिष्ठ नेता स्वर्गीय कैलाश नारायण सारंग की जयंती और श्रीमती प्रसून सारंग की स्मृति में हुए कार्यक्रम को संबोधित कर रहे थे। मातृ-पितृ भक्ति दिवस के रूप में हुए इस कार्यक्रम में जहां वरिष्ठ जन का सम्मान किया गया, वहां सामूहिक विवाह भी संपन्न हुए।



मुख्यमंत्री डॉ. यादव ने कहा कि मंत्री श्री विश्वास कैलाश सारंग द्वारा माता-पिता की स्मृति में यह आयोजन सराहनीय है। प्रत्येक व्यक्ति के लिए माता-पिता के साथ बिताया समय यादगार होता है। प्रत्येक व्यक्ति का जन्म लेना और मृत्यु को प्राप्त होना तय है, लेकिन जन्म और मृत्यु के मध्य यात्रा कितनी सार्थक रही यह महत्वपूर्ण है। स्वर्गीय कैलाश नारायण सारंग जी ने भी जीवन में सेवा कार्यों

को अपनाया। हमारी भारतीय संस्कृति में सेवा का विशेष महत्व है और यह सनातन संस्कृति की पहचान भी है।

मुख्यमंत्री डॉ. यादव ने कहा कि भारत में कुटुंब परंपरा है और मंत्री श्री विश्वास कैलाश सारंग ने बुजुर्गों की सेवा के क्षेत्र में उल्लेखनीय पहल की है। इस अवसर पर मुख्यमंत्री डॉ यादव ने बुजुर्गों के चरण स्पर्श कर आशीर्वाद प्राप्त किया और नव दंपतियों

को बधाई दी।

माता-पिता भगवान से भी पहले आते हैं - केन्द्रीय मंत्री शिवराज सिंह चौहान-केन्द्रीय किसान कल्याण एवं कृषि विकास मंत्री श्री शिवराज सिंह चौहान ने कहा है कि माता-पिता भगवान से भी पहले आते हैं। उन्होंने कहा कि मंत्री श्री विश्वास सारंग को अपने माता-पिता की स्मृति को मातृ-पितृ भक्ति दिवस के रूप में मनाने के संकल्प को साधुवाद देता हूं। स्व. श्री कैलाश सारंग केवल विश्वास सारंग के पिता नहीं, बल्कि हमारे जैसे करोड़ों कार्यकर्ताओं के मार्गदर्शक और पालक थे।

कार्यक्रम मातृ-पितृ सेवा का उदाहरण-वी.डी. शर्मा-प्रदेश अध्यक्ष एवं सांसद श्री वी.डी. शर्मा ने कहा कि श्रद्धेय स्व. श्री कैलाश नारायण सारंग के जयंती को मातृ-पितृ भक्ति दिवस के रूप में मनाने वाले मंत्री श्री विश्वास कैलाश सारंग ने दूसरों के लिये प्रेरणा का काम किया। स्व. श्री सारंग ने जो भूमिका संघटन के अंदर निभाई है।

चेन्नई की अन्ना यूनिवर्सिटी में रेप के दोषी को उम्रकैद

30 साल जेल में रहना होगा, बिरयानी वेंडर ने 19 साल की स्टूडेंट का किया था शोषण

चेन्नई (एजेंसी)। तमिलनाडु के चेन्नई स्थित अन्ना यूनिवर्सिटी में हाई प्रोफाइल यौन शोषण मामले के दोषी ज्ञानसेकरन को सोमवार को उम्रकैद की सजा सुनाई गई है। महिला कोर्ट की जज एम राजलक्ष्मी ने कहा कि दोषी को बिना किसी छूट के कम से कम 30 साल जेल में रहना होगा। दोषी पर 90 हजार रुपए जुर्माना भी लगा है। ज्ञानसेकरन को 28 मई को दोषी ठहराया था। उसके खिलाफ यौन उत्पीड़न, रेप, धमकी और अपहरण सहित सभी 11 आरोप सही साबित हुए थे। मामले में कम से कम 29 गवाहों ने गवाही दी और पुलिस ने 100 पत्रों का चार्जशीट दाखिल किया था। मामला दिसंबर, 2024 का है। ज्ञानसेकरन ने 23 दिसंबर की रात 8 बजे यूनिवर्सिटी कैंपस में घुसकर 19 साल की इंजीनियरिंग स्टूडेंट का रेप किया था। पीड़ित अपने युवक दोस्त के साथ थी। ज्ञानसेकरन ने दोस्त की पिटाई के बाद युवती का शोषण किया था। दोषी ने पीड़िता को ब्लैकमेल करने के लिए घटना का वीडियो भी बनाया था। पुलिस ने यूनिवर्सिटी कैंपस में लगे श्रृंखलू फुटेज की जांच के बाद ज्ञानसेकरन को अगले दिन गिरफ्तार किया था।

रूस ने माना-यूक्रेन ने पांच एयरबेस पर की एयरस्ट्राइक

● कहा-ड्रोन के जरिए आतंकी हमला किया, कई विमान तबाह हुए

मार्स्को (एजेंसी)। रूसी रक्षा मंत्रालय ने रविवार को पुष्टि की कि यूक्रेन द्वारा किए गए ड्रोन हमलों में देशभर के 5 सैन्य एयरबेस को निशाना बनाया गया, जिससे कई विमानों को नुकसान पहुंचा है। हालांकि, कितने विमान क्षतिग्रस्त हुए हैं, इसका सटीक आंकड़ा



नहीं बताया है। अपने बयान में रूसी रक्षा मंत्रालय ने यूक्रेन पर आरोप लगाया कि उसने मुरमात्स्क, इस्कुत्स्क, इवानोवो, रयाजान और अमूर क्षेत्रों में स्थित हवाई अड्डों पर एफपीबी ड्रोन से आतंकी हमला किया। मंत्रालय ने कहा कि इवानोवो, रयाजान और अमूर क्षेत्रों के सैन्य एयरबेसों पर सभी आतंकी हमलों को नाकाम कर दिया गया। पहली बार आधिकारिक रूप से यह पुष्टि की गई है।

लालू के लाल तेजप्रताप को मिला सुधाकर का साथ

● बोले-हिंदुओं में 2-3 शादियां जायज, लालू यादव फैसले पर फिर सोचें

पटना (एजेंसी)। अनुष्का संग रिश्ते और फोटो वायरल होने के बाद पार्टी-परिवार से निकाले गए तेजप्रताप यादव को आरजेडी सांसद सुधाकर सिंह का साथ मिला है। सुधाकर सिंह ने मोतिहारी में कहा, ये तेजप्रताप का निजी मसला है। शादी-ब्याह करना, ये कोई गुनाह नहीं है। हिंदू समाज में दो-तीन शादियों को वैध माना गया है। हमने समाजवादी विचारक डॉ. राम मनोहर लोहिया की किताबों में भी पढ़ा है कि ऐसे मामलों को समाज की स्वीकृति मिली है। तेजप्रताप को माफ करने के सवाल पर सुधाकर सिंह ने कहा कि लालू प्रसाद यादव को एक पिता के रूप में अपने बेटे के फैसले को स्वीकार करना चाहिए। इसी बीच तेजप्रताप आरजेडी से ऑफिशियल तरीके से बाहर हो चुके हैं। रविवार को उनके निष्कासन का लेटर सार्वजनिक हुआ। आरजेडी के राष्ट्रीय प्रधान महासचिव अब्दुल बारी सिद्दीकी ने इसे लेकर पत्र जारी किया है। 6 दिन बाद सामने आए पत्र में एक लाइन में उनके निष्कासन की जानकारी है।



कि भारत को पाकिस्तान के साथ हालिया युद्ध में नुकसान हुआ था, लेकिन उन्होंने पाकिस्तान के 6 भारतीय जेट विमानों को गिराने के दावे को गलत बताया था। कांग्रेस अध्यक्ष मल्लिकार्जुन खड़गे ने पीएम मोदी पर निशाना साधा।

नई दिल्ली (एजेंसी)।

कोविड-19 संक्रमण एक बार फिर से तेजी के साथ फैल रहा है। देश में कोरोना के मामले 4 हजार के करीब पहुंच गए हैं। यानी किसी भी वक्त कोविड-19 के मामले 4 हजार के आंकड़े को पार कर सकते हैं। इस वक्त सबसे ज्यादा कोविड संक्रमित मरीज केरल (1435) में हैं। इसके बाद दूसरे नंबर पर महाराष्ट्र (506) और तीसरे नंबर पर दिल्ली (483) हैं। कोविड संक्रमण के कारण मौत के आंकड़ों की बात करें तो अब तक 34 कोविड मरीजों की मौत हो चुकी है। पिछले 24 घंटे के अंदर



4 लोगों ने संक्रमण के कारण दम तोड़ा है। मरने वालों में एक मरीज दिल्ली, एक केरल, एक महाराष्ट्र और एक तमिलनाडु का है। तेजी से बढ़ते संक्रमण और संक्रमित मरीजों के मौत के मामले ने सभी को डरा दिया है। उत्तर प्रदेश के

नोएडा में पिछले 24 घंटे के अंदर एक कोविड पॉजिटिव केस मिला है, जिसके बाद कोविड संक्रमितों की तुलना अब 63 हो गई है, जिसमें महिला 31 और पुरुष 32 हैं। बताया जा रहा

है कि कोरोना वायरस कमजोर स्वास्थ्य वाले लोगों को ज्यादा निशाना बना रहा है। कोविड से होने वाली मौतों में एक सामानता यह थी कि सभी मरीजों को पहले से कोई गंभीर बीमारी थी। ये लोग पूरी तरह स्वस्थ नहीं थे, बल्कि उनकी पहले से मौजूद स्वास्थ्य समस्याओं ने उन्हें ज्यादा कमजोर बना दिया था, जिससे वायरस उन्हें ज्यादा नुकसान पहुंचा पाया।

जून के पहले हफ्ते में रहेगा बादलों का दौर बहुत ज्यादा नहीं रहेगा तापमान ; तेज हवा के साथ हल्की बारिश के आसार



इंदौर (एजेंसी)। इंदौर में सोमवार सुबह बादल छाए रहे, फिर धूप छिली। इसके साथ ही धूप और बादलों का दौर जारी है। इससे पहले, रविवार को मौसम साफ रहने के साथ बादल भी छाए लेकिन बारिश नहीं हुई। इस दौरान दिन का तापमान 35.2 (-5) डिग्री सेल्सियस रिकॉर्ड किया गया। रात का तापमान 23.2 (-2) डिग्री सेल्सियस रहा। इस तरह अभी दिन का तापमान सामान्य से 5 डिग्री कम और रात का तापमान सामान्य से 2 डिग्री कम रहा। मौसम वैज्ञानिकों का अनुमान है एक हफ्ते अभी हल्की बारिश ही हो सकती है। दरअसल, अरब सागर से आया सिस्टम कमजोर हो गया है। यह महाराष्ट्र में तो एक्टिव है लेकिन आगे नहीं बढ़ रहा है। अब जब तक नया सिस्टम एक्टिव नहीं होता बारिश के लिए इंतजार करना पड़ेगा। सीनियर मौसम वैज्ञानिक डॉ. दिव्या ई. सुरेंद्रन के मुताबिक अभी तीन साइक्लोनिक सर्कुलेशन और एक वेस्टर्न डिस्टर्बेंस एक्टिव हैं। इसका असर प्रदेश में भी देखने को मिलेगा और हल्की बारिश-आंधी का दौर रहेगा। इंदौर में हवा चलने के साथ हल्की बारिश हो सकती है। 12 महीनों में जून ही एक मात्र ऐसा महीना है, जिसमें मौसम के सभी रंग देखने को मिलते हैं। जब कभी तपता है यह महीना तो तापमान 44 डिग्री तक भी पहुंच जाता है। अगर लगातार 2 से 4 दिन पानी बरस जाए तो वातावरण में ठण्डक भी घुल जाती है।

कार पार्क करते समय हादसा, 3 घायल

इंदौर। कार पार्क करते समय चालक से अचानक एक्सीलेटर दब गया, जिससे वह रिवर्स लेने की बजाए आगे बढ़ गई। कार के आगे सात साल की बच्ची और दो अन्य लोग खड़े थे, जो घायल हो गए। इस दौरान कार की चपेट में तीन-चार दोपहिया वाहन आने से वे क्षतिग्रस्त हो गए। हादसा शनिवार-रविवार की दरमियानी रात एक बजे सराफा इलाके की मोरसली गली में हुआ। कार की चपेट में आने से हीरानगर निवासी 7 वर्षीय कनिका चतुर्वेदी, उसकी मां पायल और स्वास्थ्य नगर सुखलिया निवासी सुमित ठकुर घायल हो गए। घायलों का निजी अस्पताल में इलाज चल रहा है। तीनों रात को सराफा चाट चौपाटी से लौटकर मोरसली गली तक घूमने गए थे। उन्होंने रिवर्स गियर लगाया, पर वह नहीं लगा और एक्सीलेटर दबाते ही कार आगे बढ़ गई। घटना से गली में अफरा-तफरी का माहौल हो गया। लोगों ने कार चालक को बाहर निकाला और विवाद करने लगे। सूचना मिलने पर सराफा थाने की पुलिस मौके पर पहुंची और स्थिति को संभाला। पुलिस ने कृष्णा सोनी को हिरासत में ले लिया और कार जब्त कर ली है। आरोपी कृष्णा सोनी मोरसली गली में ही रहते हैं। वे सोने जाने से पहले अपनी कार को पार्क कर रहे थे। तभी ये घटना हुई।

इंदौर में फिट मिले कोरोना मरीज, 7 एक्टिव केस देवास सहित तीन युवक संक्रमित, हल्के लक्षण के बाद किया होम आइसोलेट

इंदौर (एजेंसी)। इंदौर में रविवार को कोरोना के तीन नए मरीज सामने आए हैं। इनमें एक मरीज इंदौर निवासी है, जबकि दो अन्य में एक देवास और दूसरा किसी अन्य जिले का रहने वाला है। इंदौर का संक्रमित 37 वर्षीय युवक है, जिसे हल्के लक्षणों के बाद होम आइसोलेट कर दिया गया है। उसकी हालत सामान्य है और उसकी कोई ट्रेवल हिस्ट्री नहीं मिली है। इसके साथ ही इंदौर में इस साल अब तक कोरोना के कुल मरीजों की संख्या 21 हो गई है, जिसमें 7 केस एक्टिव हैं। सीएमएचओ डॉ. बीएस सेतिया ने बताया कि संक्रमित युवक के संपर्क में आए लोगों की जानकारी जुटाई जा रही है। एहतियातन उसका सैंपल जीनोम सीक्वेंसिंग के लिए एम्स भोपाल भेजा गया है। हालांकि, अब तक भेजे गए सैंपलों की रिपोर्ट नहीं आई है, जिससे यह स्पष्ट नहीं हो पाया है कि संक्रमितों में कौन सा वैरिएंट है। डॉ. सेतिया ने यह भी स्पष्ट किया कि हाल ही में एक महिला की कोरोना से मौत बताई जा रही थी, लेकिन वह अप्रैल महीने की घटना है। महिला कोरोना संक्रमित जरूर थी, लेकिन उसकी मौत किडनी सहित अन्य बीमारियों के कारण हुई थी। फिलहाल जिन मरीजों की रिपोर्ट पॉजिटिव आई है, वे सामान्य सर्दी-खांसी के लक्षणों के बाद खुद ही जांच कराने पहुंचे थे। सभी की कॉन्टैक्ट ट्रेसिंग की जा रही है और उनके संपर्क में आए लोगों के भी सैंपल लिए जा रहे हैं।

लव जिहाद मामले में मोहसिन खान समेत 3 आरोपी 14 दिन ज्यूडिशियल रिमांड पर

इंदौर। शहर में बदनाम हो चुकी यहां की ड्रीम ओलंपिक शूटिंग एकेडमी के डेढ़ कोच और साथियों को गंभीर आरोपों में गिरफ्तार किया था। इस मामले में जिला कोर्ट का फैसला आया। आरोपी मोहसिन, इमरान और फैजान को कोर्ट ने 14 दिन की ज्यूडिशियल रिमांड पर जेल भेजने के आदेश दिए। इन पर लव जिहाद, यौन शोषण और ब्लैकमेलिंग के आरोप लगे हैं। शूटिंग एकेडमी के कोच और उसके साथियों को लव जिहाद सहित अन्य गंभीर मामलों में गिरफ्तार किया गया था। पुलिस ने रविवार को इन तीनों आरोपी मोहसिन, इमरान और फैजान को जिला न्यायालय में पेश किया। जहां से उनको ज्यूडिशियल रिमांड में भेजने के आदेश दिए। ये तीनों आरोपी बीते 7 दिनों से पुलिस रिमांड पर

‘संघ’ कार्यालय के नजदीक मुंबई से आए कच्वाल को ‘लव जिहाद’ की शंका में पीटा

इंदौर। शहर के सदर बाजार थाना क्षेत्र अंतर्गत रामबाग कॉलोनी स्थित विनोद अपार्टमेंट में शनिवार रात करीब 9 बजे जबरदस्त हंगामा हुआ। बजरंग दल और गुजराती दर्जी समाज के लोगों ने एक फ्लैट में दबिश देकर एक मुस्लिम युवक को अविवाहित हिंदू महिला के साथ आपत्तिजनक स्थिति में पकड़ लिया। युवक की पहचान मुंबई निवासी नौशाद अली खान ‘कच्वाल’ के रूप में हुई, जो कथित रूप से बड़े कच्वाली प्रोग्राम का आयोजक है। जानकारी के अनुसार, बजरंग दल के तन् शर्मा को गुप्त सूचना मिली थी, कि रामबाग स्थित फ्लैट में रह रही 35 वर्षीय अविवाहित महिला के पास अक्सर एक मुस्लिम युवक का आना-जाना लगा रहता है। महिला गुजराती दर्जी समाज से संबंधित है। सूचना मिलते ही शर्मा ने दर्जी समाज के वरिष्ठ पदाधिकारियों से चर्चा की। समाज के लोगों ने मामले की गंभीरता को देखते हुए तुरंत हस्तक्षेप करने का निर्णय लिया।

युवक आपत्तिजनक हालत में पकड़ा

बजरंग दल कार्यकर्ताओं के साथ लड़की के बुआ के बेटे ने रात करीब 9 बजे फ्लैट पर पहुंचकर दरवाजा खटखटाया। जब दरवाजा खोला गया, तो नौशाद अली खान आपत्तिजनक स्थिति में पाया। यह



दृश्य देखकर समाज के लोगों और बजरंग दल कार्यकर्ताओं का गुस्सा फूट पड़ा। मौके पर ही नौशाद की जमकर पिटाई की गई और फिर उसे पुलिस के हवाले कर दिया गया।घटना की सूचना मिलते ही गुजराती दर्जी समाज के अध्यक्ष मोहनलाल चौहान समेत बड़ी संख्या में समाज के लोग और बजरंग दल कार्यकर्ता सदर बाजार थाने पर इकट्ठा हो गए। थाना प्रभारी ने बताया कि अभी तक इस मामले में कोई एफआईआर दर्ज नहीं हुई। लेकिन, समाज की ओर से एक शिकायती आवेदन दिया गया है। प्रारंभिक

इंदौर की हर्षिता जेईई एडवांस में इंदौर टॉपर

434वीं रैंक बनी, जेईई मेंस में भी लड़कियों में प्रदेश टॉपर रह चुकी हैं

इंदौर (एजेंसी)। कानपुर जेन में इंदौर की हर्षिता गोयल लड़कियों में टॉपर रही। हर्षिता की 434वीं रैंक आई है। हर्षिता हर्षिता ने बताया कि पता था कि मेरा रिजल्ट अच्छा आएगा, लेकिन यह नहीं पता था कि वह एमपी में फर्स्ट रैंक हासिल करेंगी। उनके लिए यह बिल्कुल चौंकाने वाला था। 11वींक्लास की शुरुआत से ही हर्षिता ने जेईई की तैयारी शुरू कर दी थी। हर्षिता जेईई मेंन-2025 के पहले चरण में 99.90 पर्सेंटाइज के साथ लड़कियों में सिटी और स्टेट में टॉपर रही है। वह एआई या कम्प्यूटर साइंस की फील्ड में ही आगे जाना चाहती है और कुछ अच्छा करना चाहती है। हर्षिता ने बताया कि उन्हें रीडिंग, आर्ट एंड क्राफ्ट और ट्रेलिंग का शौक है।

15 घंटे कोचिंग में की पढ़ाई

हर्षिता ने बताया कि वह कोचिंग से ही पूरी तैयारी कर रही है। सुबह 7 से रात 10 बजे तक कोचिंग में रह कर ही 15 घंटे अपनी पढ़ाई को दिए। हफ्ते के सातों दिन वह पढ़ाई करती है। क्लास की खास बात यह है कि यहां सभी डिस्टक्शन से दूर रखते हैं। उन्हें पढ़ाई में किसी प्रकार की कोई दिक्कत नहीं आई। हर्षिता बताती हैं कि वह दिनभर कोचिंग में ही पढ़ती थी, घर जाकर पढ़ाई नहीं करती थी।



डेढ़ महीने पढ़ाई से दूर रही- टॉपर हर्षिता ने बताया कि वह मूल रूप से उज्जैन की रहने वाली है। उनकी मां मेघना गोयल उज्जैन में ही बैंक में जॉब करती है। जेईई के लिए वह इंदौर आए थीं। शुरू में वह होस्टल में रही। मगर यहां उनकी तबीयत खराब हो गए थी। पहले टाइफाइड और फिर निमोनिया होने के कारण वह डेढ़ महीने पढ़ाई और कोचिंग से दूर रही।

परिवार ने लिया फैसला, इंदौर आई नानी- तबीयत खराब होने पर परिवार के लोग भी चिंतित हो गए थे। इसके चलते परिवार के लोगों ने फैसला लिया कि नानी हर्षिता के साथ इंदौर में रहेंगी। 2024 से 75 साल की नानी हर्षिता के साथ इंदौर में रह रही है और हर्षिता का ध्यान रख रही है। हर्षिता ने बताया कि पढ़ाई के दौरान वह सोशल मीडिया से पूरी तरह दूर रही।

पलक झपकते महिला ने अंगूठी चुराई सीसीटीवी कैमरे में कैद हुई आरोपी

इंदौर। सराफा बाजार में कई बार महिलाएं ग्राहक बनकर पहुंचती है और दुकानदार को चकमा देकर जेवर चुरा लेती है। ऐसा ही एक मामले में महिला ने सोने की अंगूठी से भरा बॉक्स चुरा लिया और रफूचकर हो गई। सीसीटीवी कैमरे में महिला जेवर चुराते कैद हो गई है। घटना शनिवार शाम को बड़ा सराफा स्थित कपूर ज्वेलर्स पर हुई। घटना के बाद फरियादी ने सीसीटीवी फुटेज भी मार्केट के गुप पर सकुलेंट किए, ताकि दूसरे व्यापारी भी सतर्क हो जाएं। इसके बाद बाजार में लाउंड स्पीकर से अनाउंसमेंट भी की गई। दुकान मालिक चिराग कपूर ने बताया कि वे महिला को ज्वेलरी दिखा रहे थे। इस दौरान उसने कब अंगूठी गायब कर दी, पता ही नहीं चला। उसके जाने के बाद जब बॉक्स में अपने की अंगूठी नहीं मिली तो दुकान में लगे सीसीटीवी फुटेज चेक किए, जिसे देखकर हम भी चौंक गए। कथित महिला सोने की अंगूठी के साथ दो जोड़ी पायल भी ले गई है। अंगूठी की कीमत 53 हजार रुपए और 227 ग्राम दो जोड़ी की पायल 18 हजार रुपए है। उन्होंने बताया कि महिला अकेली आई थी। फुटेज में महिला साड़ी में पायल छुपाती दिख रही है। घटना के बाद दुकान संचालक ने सराफा थाने में शिकायती आवेदन दिया है। पुलिस मामले में जांच कर रही है।

व्यापारी बोले- दुश्मन देश का सामान नहीं बेचेंगे

इंदौर (एजेंसी)। इंदौर शहर में ‘वोकल फॉर लोकल’ अभियान की शुरुआत हो रही है। इसकी शुरुआत राजबाड़ा स्थित देवी अहिल्या बाई होलकर की प्रतिमा पर माल्यापण के साथ की गई। इसके बाद व्यापारी संगठन शहर के पश्चिमी क्षेत्र के 17 व्यापारिक संगठनों तक जाकर उनसे स्वदेशी वस्तुओं के व्यापार करने का बोल रहे हैं। अभियान का नेतृत्व अहिल्या चेंबरस ऑफ कॉमर्स के अध्यक्ष रमेश खंडेलवाल कर रहे हैं। अभियान का मकसद है- विदेशी खासकर चीन और बांग्लादेश के कपड़ों का बहिष्कार करना और स्थानीय (स्वदेशी) वस्त्रों को बढ़ावा देना।

8 जून को लोकल फॉर वोकल की शपथ लेंगे 125 व्यापारी संगठन- देवी अहिल्या चेंबरस ऑफ कॉमर्स एंड इंडस्ट्री के बैनर तले 8 जून को शहर के 125 व्यापारी संगठन लोकल फॉर वोकल की शपथ लेंगे। यह कार्यक्रम आत्मनिर्भर भारत और स्वदेशी उत्पादों को बढ़ावा देने के उद्देश्य से आयोजित किया जा रहा है। कार्यक्रम में मंत्री कैलाश विजयवर्गीय, महापौर पुष्पमित्र भार्गव,

इंदौर में ‘वोकल फॉर लोकल’ अभियान शुरू, 8 जून को 125 व्यापारी संगठन लेंगे शपथ



विधायक मालिनी गौड़, गोल्ड शुक्ला और नेशनल ट्रेड वेलफेयर बोर्ड के चेयरमैन सुनील सिंधी शामिल होंगे। संयुक्त सचिव अक्षय जैन ने बताया कि शहर के 17 प्रमुख व्यापारिक संगठनों को कार्यक्रम में आमंत्रित करने का आचानक और तेजी से खून की उल्टी और काला और चिपचिपा मल होने लगता है।इस एसी स्थिति में तत्काल एंडोस्कोपी करके ब्लीडिंग के सोर्स का पता लगाना और रोकना जरूरी है। इसमें देर होने पर मरीज को हालत और बिगड़ी सकती है। यह बात इंडियन सोसाइटी ऑफ गैस्ट्रोएंट्रोलॉजी (आईएसजी) के इंदौर चैप्टर के चेयरमैन डॉ. एचपी यादव ने कही। इंदौर में आयोजित दो दिनी कॉन्फ्रेंस में आखिरी दिन उन्होंने खून के बहने पर किए जाने वाले मैनेजमेंट को लेकर प्रेजेंटेशन दिया। उन्होंने कहा कि पित्त की नली की जटिल पथरिया जो सामान्य इलाज से नहीं निकलती है, उन्हें बिना ऑपरेशन के लेजर से कैसे निकाला जाए, उसका डेमोस्ट्रेशन दिया गया। पेट की और बड़ी आंत की जो पथरों होती हैं उसे दूरबीन से कैसे निकाला जाता है, का भी डेमो दिया गया।

पेट व पाचन रोगों का अब हाईटेक इलाज

फैटीलिवर पर फोकस; गैस्ट्रोएंटरोलॉजी कॉन्फ्रेंस में एक्सपर्ट्स ने दिया प्रेजेंटेशन

इंदौर (एजेंसी)। भोजन की नली, पेट और छोटी आंत के शुरुआती हिस्से में से किसी एक में खून के बहना यह एक गंभीर और जानलेवा इमरजेंसी है। इसके लक्षण के रूप में मरीज को अचानक और तेजी से खून की उल्टी और काला और चिपचिपा मल होने लगता है।इस एसी स्थिति में तत्काल एंडोस्कोपी करके ब्लीडिंग के सोर्स का पता लगाना और रोकना जरूरी है। इसमें देर होने पर मरीज को हालत और बिगड़ी सकती है। यह बात इंडियन सोसाइटी ऑफ गैस्ट्रोएंट्रोलॉजी (आईएसजी) के इंदौर चैप्टर के चेयरमैन डॉ. एचपी यादव ने कही। इंदौर में आयोजित दो दिनी कॉन्फ्रेंस में आखिरी दिन उन्होंने खून के बहने पर किए जाने वाले मैनेजमेंट को लेकर प्रेजेंटेशन दिया। उन्होंने कहा कि पित्त की नली की जटिल पथरिया जो सामान्य इलाज से नहीं निकलती है, उन्हें बिना ऑपरेशन के लेजर से कैसे निकाला जाए, उसका डेमोस्ट्रेशन दिया गया। पेट की और बड़ी आंत की जो पथरों होती हैं उसे दूरबीन से कैसे निकाला जाता है, का भी डेमो दिया गया।



वैरिसियल ब्लीड में फट जाती हैं भोजन नली की नसें- डॉ. रवींद्र काले ने बताया कि लिवर की गंभीर बीमारी की वजह से भोजन नली की नसें फटने लगती हैं और खून बहता है। इसे वैरिसियल ब्लीड कहते हैं। इलाज में तुरंत ब्लीडिंग रोकी जाती है और दोबारा न हो, इसके लिए निगरानी रखी जाती है। **लिवर कैसर मरीजों के लिए ट्रांसप्लांट पर डेमो-** डॉ. एएस सोयम ने लिवर कैसर मरीजों के लिए लिवर ट्रांसप्लांट की प्रक्रिया को विस्तार से समझाया और डेमो दिया। श्वेश पुरी ने एंडोस्कोपी की नई तकनीकों पर जानकारी दी।डॉ. अजय जैन ने शराब से होने वाली मेडिकल इमरजेंसी के इलाज के नए गाइडलाइन बताए, स्कोरिंग सिस्टम और स्ट्रेरॉयड के इस्तेमाल पर जोर दिया।

साइकिल दिवस

गोविन्द सेन



साइकिल दो पहिया वाहन है जो मनुष्य के बल से चलने वाली सरल मशीन है। इसे चलाते हुए बच्चों को अनिवर्चनीय खुशी मिलती है। जिसने जीवन में एक बार साइकिल चलाने का रस चख लिया हो, वह उसे जीवन भर नहीं भूल पाता। मोटर साइकिल या कार चलाने वाले ने पहले-पहले साइकिल ही सीखी होगी। साइकिल देखकर बड़े-बड़े से बड़ा आदमी भी इसे चलाने को उत्सुक हो जाता है। अपनी उम्र और पद की गरिमा सब भूल जाता है। उसके भीतर बैठा बच्चा जाग जाता है।

जून के महीने में गर्मी अपने चरम पर होती है । इस महीने में बिगड़ते पर्यावरण पर हमारा ध्यान सर्वाधिक जाता है । उल्लेखनीय है कि पर्यावरण के लिहाज से जून का महीना बहुत महत्वपूर्ण है । 3 जून को विश्व साइकिल दिवस और 5 जून को विश्व पर्यावरण दिवस के रूप में मनाया जाता है । साइकिल पर्यावरण मित्र मानी जाती है।

सबसे पहले साइकिल 1817 जर्मनी के कार्ल वॉन ड्राइस ने एक साइकिल बनाई जिसे स्विफ्टवॉकर कहा गया। यह लकड़ी की बनाई गई थी। इसमें पैडल नहीं थे। इसे पैरों से धकेल कर चलाया जाता था । लेकिन रूस के एक मैकेनिक इफीम अरतामोनव ने वर्ष 1800 में ही साइकिल बना ली थी । इसका पेटेंट उसने नहीं कराया था इसलिए साइकिल की ईजाद का श्रेय उसे नहीं मिला। 1839 में स्कॉटलैंड के किकपैट्रिक मैकमिलन ने एक ऐसी साइकिल बनाई जिसमें पहिए को चलाने के लिए पैडल थे।

साहित्य और सिनेमा दोनों ही जीवन की हलचलों को दर्ज करते हैं। दोनों ही जन-भावनाओं, सामाजिक सरोकारों, संस्कृति और उनके क्रियाकलापों को चित्रित करते हैं। दोनों ही लोकप्रिय और प्रभावी माध्यम हैं। प्रारंभ से ही साइकिल मनुष्य के जीवन का अनिवार्य हिस्सा रही है। खासकर श्रमजीवी वर्ग के आवागमन के लिए यह सबसे सस्ता साधन रही है। मजदूरों को अपने कार्य स्थल तक पहुँचने के लिए यह बड़ी सहायक रही है।

सिनेमा में साइकिल का महत्वपूर्ण स्थान है। 1948 में बनी ‘द साइकिल थोफ’ एक विश्व प्रसिद्ध इतालवी फिल्म है। द्वितीय विश्व युद्ध के बाद रोम में फिल्म का

टार्कीटिका, जिसे ‘सफेद महाद्वीप’ भी कहा जाता है, पृथ्वी का पाँचवाँ सबसे बड़ा महाद्वीप है, जो दक्षिणी ध्रुव के पास स्थित है। यह दुनिया का सबसे ठंडा, शुष्क और हवादार महाद्वीप है, जो दक्षिणी महासागर से घिरा हुआ है। अंटार्कटिका में गर्मियों के दौरान, सूर्य कभी नहीं डूबता है, और सर्दियों के दौरान, सूर्य कभी नहीं उगता है। अंटार्कटिका में कई झीलें हैं, जिनमें से कुछ बर्फ के नीचे भी हैं। अंटार्कटिका का लगभग 98 प्रतिशत हिस्सा मोटी बर्फ की चादर से ढका हुआ है, जिसमें पृथ्वी के ताजे पानी का लगभग 75 प्रतिशत हिस्सा मौजूद है। यहां औसत वार्षिक वर्षा लगभग 2 इंच से भी कम होती है, दरअसल यह एक बर्फीला रेगिस्तान है। अंटार्कटिका पृथ्वी पर सबसे ऊंचा महाद्वीप है, जिसकी औसत ऊंचाई 8,200 फीट (2500 मीटर) है। यहां विशिष्ट वन्यजीव प्रजातियाँ पाई जाती हैं, जैसे पेंगुइन, सील और व्हेल।

अंटार्कटिका के निर्माण की भी एक जटिल और लंबी प्रक्रिया है, जो लगभग 4.5 अरब वर्ष पूर्व से शुरू हुई थी। पृथ्वी पर लगभग 550 मिलियन वर्ष पूर्व, गोंडवाना नामक एक महाद्वीप का निर्माण हुआ था, जिसमें अफ्रीका, दक्षिण अमेरिका, ऑस्ट्रेलिया, और अंटार्कटिका आदि का भूभाग शामिल था। बाद में लगभग 180 मिलियन वर्ष पूर्व, गोंडवाना का टूटना शुरू हुआ, और अंटार्कटिका धीरे-धीरे खिसकता हुआ सुदूर दक्षिण में पहुँच गया। लगभग 25 मिलियन वर्ष पूर्व, अंटार्कटिका पूरी तरह से अन्य महाद्वीपों से अलग हो गया और अपनी वर्तमान स्थिति में पहुँच गया। 34 मिलियन वर्ष पूर्व, अंटार्कटिका में बर्फ का निर्माण शुरू हुआ, जिसने धीरे-धीरे पूरे द्वीप को ढक लिया। आज, अंटार्कटिका का लगभग 98 प्रतिशत भाग बर्फ से ढका हुआ है।

अंटार्कटिका महाद्वीप इस पृथ्वी पर एक मात्र ऐसी जगह है जहां शायद ही कोई भी मनुष्य स्थाई रूप से निवास करता हो। यहां जो भी व्यक्ति पहुंचता है वह या तो किसी अनुसंधान के उद्देश्य या फिर अब जब दुनिया के इस बिस्ले हिस्से पर पर्यटकों की रुचि जागृत हो गई है, तब बड़ी राशि खर्च कर किन्हीं दूर ऑपरेटरों के माध्यम से कुछ दिनों में यहां के नजारों को देखता है। यहां के हिमशैलों और जीवों को बहुत नजदीक से देखकर रोमांचित होता है। अंटार्कटिका की ये पर्यटन यात्राएँ मुख्य रूप से दर्शनीय स्थलों के आनंद और वन्यजीवों के अवलोकन के साथ साथ मनोरंजक एवं ऐश्वर्यपूर्ण व सुकून भरे सुविधाजनक पर्यटन पर केंद्रित होती हैं।

इस सुदूर महाद्वीप की यात्रा, जिसने 1966 में पहले आधुनिक पर्यटक अभियान के बाद लोकप्रियता हासिल की, आमकौर पर दिसंबर से फरवरी तक दक्षिणी गोलार्ध के गर्मियों के महीनों के दौरान होती है। पर्यटक कई तरह की गतिविधियों में शामिल हो सकते हैं, जैसे कि कयाकिंग, स्कीइंग और कैंपिंग, जिनका नेतृत्व अक्सर अनुभवी गाइड करते हैं, जिनमें पूर्व शोधकर्ता भी शामिल हैं। अंतर्राष्ट्रीय अंटार्कटिका दूर ऑपरेटर्स एसोसिएशन (IAATO) द्वारा प्रबंधित निदम लागू हैं, जो जहाजों के आकार और लोकप्रिय स्थलों पर आगंतुकों की संख्या को सीमित करके जिम्मेदार पर्यटन प्रथाओं को सुनिश्चित करते हैं।

हाल के वर्षों में, अंटार्कटिक पर्यटन में रुचि बढ़ी है, 2022-23 सीजन में 105,000 से अधिक आगंतुकों ने रिकॉर्ड दौरा किया है, जो सार्वसिक और पारिस्थितिक पर्यटन की ओर बढ़ते रझान को दर्शाता है। ट्रेवल ब्लॉगर नवांकूर चौधरी (डॉक्टर यात्री) के ट्रेवल वीडियो श्रृंखला के माध्यम से हमने उनके साक्षात अनुभवों को अपने को आभासी रूप से महसूस करने की कोशिश की है।

नवांकूर ने अपनी यह यात्रा अर्जेंटीना के उशआइया पोर्ट से बर्लंड ट्रेवल कंपनी के बड़े कर्जुज से की। इस संपूर्ण यात्रा के लिए उन्हें कुल साढ़े आठ लाख रूपयों का भुगतान करना

साहित्य और सिनेमा में साइकिल

जून के महीने में गर्मी अपने चरम पर होती है । इस महीने में बिगड़ते पर्यावरण पर हमारा ध्यान सर्वाधिक जाता है । उल्लेखनीय है कि पर्यावरण के लिहाज से जून का महीना बहुत महत्वपूर्ण है । 3 जून को विश्व साइकिल दिवस और 5 जून को विश्व पर्यावरण दिवस के रूप में मनाया जाता है । साइकिल पर्यावरण मित्र मानी जाती है । सबसे पहले साइकिल 1817 जर्मनी के कार्ल वॉन ड्राइस ने एक साइकिल बनाई जिसे स्विफ्टवॉकर कहा गया । यह लकड़ी की बनाई गई थी । इसमें पैडल नहीं थे । इसे पैरों से धकेल कर चलाया जाता था । लेकिन रूस के एक मैकेनिक इफीम अरतामोनव ने वर्ष 1800 में ही साइकिल बना ली थी । इसका पेटेंट उसने नहीं कराया था इसलिए साइकिल की ईजाद का श्रेय उसे नहीं मिला । 1839 में स्कॉटलैंड के किकपैट्रिक मैकमिलन ने एक ऐसी साइकिल बनाई जिसमें पहिए को चलाने के लिए पैडल थे ।



नायक एंटोनियो रिकी अपनी पत्नी मारिया और बेटे ब्रूनो के साथ रहता है। उसे परिवार के भरण-पोषण के लिए काम की सख्त जरूरत है। उसे पोस्टर चिपकाने की नौकरी मिलती है। लेकिन इसके लिए साइकिल जरूरी थी। उसकी साइकिल गिरवी पड़ी थी। आखिर घर का कीमती सामान बेचकर गिरवी साइकिल को छुड़ा लिया जाता है। काम के पहले ही दिन जब एंटोनियो सीढ़ी पर सबसे ऊपर खड़ा होकर दीवार पर पोस्टर चिपका रहा होता है, एक युवक उसकी साइकिल चुरा लेता है। एंटोनियो उसका पीछा करता है लेकिन उसे पकड़ नहीं

पाता। पूरी फिल्म साइकिल चोरी से उपजी स्थितियों पर केन्द्रित है। इस चोरी से बुनो, एंटोनिया और मारिया का जीवन कितना दूभर और दयनीय हो जाता है । फिल्म इसे बहुत मर्मस्पर्शी ढंग से चित्रित करती है।

प्रकाश झा की हिंदी फिल्म ‘मट्टो की साइकिल’ भी गरीब दिहाड़ी मजदूर मट्टो की साइकिल पर केन्द्रित है। मट्टो के परिवार में उसकी पत्नी और दो छोटी बेटियाँ हैं। उसकी इकलौती टूटी-फूटी साइकिल उसकी आजीविका में सहायक है। वह उस साइकिल से ही प्रतिदिन भवन निर्माण के काम के लिए शहर जाता है। वह रेत सीमेंट



का मसाला बनाना, ईंटें ढोना, सरिया खींचने जैसे मेहनत के काम करता है। यह साइकिल उसके काम पर जाने के लिए एक जरूरी साधन है। एक दिन उसकी साइकिल को एक ट्रैक्टर कुचल जाता है। मट्टो को अपार दुख होता है। उसकी साइकिल इतनी टूट-फूट जाती है कि उसे ठीक नहीं किया जा सकता। साइकिल न होने से वह समय पर काम पर नहीं पहुँच पाता। उसकी मजदूरी का नुकसान होता है। इससे उसका परिवार प्रभावित होता है। आखिर वह जैसे-तैसे एक नई साइकिल खरीदता है। लेकिन वह साइकिल भी चोरी हो जाती है। जब वह मदद के लिए

मुखिया के पास जाता है, तो वह मट्टो की मदद करने से इनकार कर देता है। निराश मट्टो वापस लौटता है । पार्श्व में गाना बजता है- ‘सारे जहाँ से अच्छा हिन्दीस्ताँ हमारा’ । इस तरह फिल्म एक बहुत बड़ी विडंबना को सहजता से उजागर कर देती है।

साहित्य में भी साइकिलिंग के अनुभवों को बखूबी अंकित किया गया है। यूँ तो साइकिल चलाना आसान लगता है लेकिन साइकिल सीखना सचमुच टेढ़ी खीर है। सुदर्शन की एक सुप्रसिद्ध कहानी है-‘साइकिल की सवारी’। कहानी में लेखक ने साइकिल सीखने के दिलचस्प अनुभवों को दर्ज किया है। कहानी की प्रारंभिक पंक्तियाँ देखिए-‘भगवान ही जानता है कि जब मैं किसी को साइकिल की सवारी करते या हारमोनियम बजाते देखाता हूँ तब मुझे अपने ऊपर कैसी दया आती है। सोचता हूँ, भगवान ने ये दोनों विद्याएँ भी खूब बनाई हैं। एक से समय बचता है, दूसरी से समय कटता है। मगर तमाशा देखिए, हमारे प्रारब्ध में कलियुग की ये दोनों विद्याएँ नहीं लिखी गईं। न साइकिल चला सकते हैं, न बाजा ही बजा सकते हैं। पता नहीं, कब से यह धारणा हमारे मन में बैठ गई है कि हम सब कुछ कर सकते हैं, मगर ये दोनों काम नहीं कर सकते हैं।’

सबके साइकिल से जुड़े अपने अनुभव होते हैं। सबकी साइकिल सीखने के दौरान गिरने-पड़ने, चोरी होने, चेन उतरने आदि अपनी कहानियाँ होती हैं । जरा सा कुरेदने पर साइकिल से जुड़े कई संस्मरणों सामने आ जाते हैं। ‘यादों में चलती साइकिल’ शीर्षक से यादवेंद्र जी ने एक अनोखी किताब संपादित की है। इसमें पचासों लेखक, कवि, पत्रकार, चित्रकार, फोटोग्राफर, शिक्षक आदि विभिन्न पेशों से जुड़े देश-विदेश के अनेक लोगों के साइकिल से जुड़े रोचक संस्मरण और किस्से हैं।

सफेद महाद्वीप की रोमांचक सैर



पड़ा। हालाँकि इस में कुछ खास गतिविधियों के अलावा सारी व्यवस्थाएँ और पर्यटन गाइड व साधन शामिल थे। इस बड़े जहाज में सात मजिलें थी जिनमें रेस्टोरेंट, पुस्तकालय, इनडोर गेम्स, स्वीमिंगपूल , जिम,बार, ऑडिटोरियम आदि के अलावा छत पर एक हेलीपैड भी स्थित था। कमरों में सभी आधुनिक सुविधाओं के साथ एक खुली गैलरी भी थी जहां बैठकर समुची यात्रा का आनंद उठाया जा सकता था। नवांकूर के साथ एक अन्य सिख ट्रेवलर भी थे जो पंजाबी में वीडियो

खुद को और अंटार्कटिका के पर्यावरण को नुकसान न हो सके।

जहाज याने करूज प्रबंधन प्रतिदिन की कार्यसूची प्रत्येक समूह को देता है, दूरबीन, जैकेट आदि भी दिए जाते हैं। प्रतिदिन सेप्टरी ड्रिल सुरक्षा अभ्यास करवाया जाता है। समुद्र में ड्रेक पैसेज जहां समुद्रों के मिलन से खरनाक गतिविधियाँ भारी तबाही का खतरा उत्पन्न करते हैं, ऐसी स्थितियों में यात्री को सचेतक उपाय बताए जाते हैं। जहाज जमे हुए समुद्र की बर्फ काटकर अपना रास्ता बनाते हुए हिमशैलों और धरती के निकट तक पहुंचता है। समूह में बांटे गए पर्यटकों को छोटी छोटी रबर की बोटों में बैठाकर किनारे पर पहुंचाया जाता है। कभी पेंग्विन समूह तो कभी सील,व्हेल जैसी विभिन्न प्रजातियों के वन्यजीव साक्षात देखे जाते हैं। अंटार्कटिका के बर्फीले परिदृश्य, ग्लेशियर, और हिमशिखर, टूटते, बनते नए हिम खंडों को देखना बहुत ही मनोमग और भव्य होता है। अदभुत होती है यह सुंदरता। अंटार्कटिका के वैज्ञानिक अनुसंधान केंद्र भी पर्यटकों को विज्ञान और अनुसंधान के बारे में जानने का अवसर प्रदान करते हैं। पर्यटन का यह अनुभव मूल पर्यावरण और दुर्लभ वन्य जीवन के लुभावने दृश्य प्रस्तुत करता है।

अंटार्कटिका पर किसी भी देश का स्वामित्व नहीं है, बल्कि यह अंटार्कटिक संधि के तहत एक अंतर्राष्ट्रीय समझौते द्वारा शासित है, जो अंटार्कटिका को केवल शांति और वैज्ञानिक अनुसंधान के लिए उपयोग करने का प्रावधान करता है। अंटार्कटिका वैज्ञानिक अनुसंधान के लिए एक महत्वपूर्ण क्षेत्र है, और विभिन्न देशों के कई शोध स्टेशन यहां स्थित हैं। भारत के भी दो सक्रिय अनुसंधान केंद्र मैत्री और भारती यहां स्थापित हैं।

बढ़ती पर्यटन गतिविधियों से अंटार्कटिका में संभावित मिट्टी के कटाव और प्रदूषण जैसी पर्यावरणीय चिंताओं को भी बढ़ाता है। दूर ऑपरेटर पर्यटकों को जलवायु परिवर्तन के पर्यावरणीय प्रभावों के बारे में शिक्षित करने पर हर संभव जोर देते हैं, जिसका उद्देश्य इस नाजूक पारिस्थितिकी तंत्र के संरक्षण को बढ़ावा देना है। जैसे-जैसे उद्योग का विस्तार जारी है, पर्यटन और संरक्षण के बीच संतुलन बनाना अंटार्कटिका के भविष्य के लिए एक महत्वपूर्ण चुनौती बनी हुई है। आज के दौर में पर्यटन प्रसार और पर्यावरण संरक्षण के उपाय संभवतः एक ही कूज पर सवार हैं। अतः दुनिया की यह रीत भी है। सब साथ साथ चलता रहता है। अंटार्कटिका का पर्यावरण बढ़ते पर्यटन के बावजूद अपने मूल स्वरूप में बना रहेगा ऐसे उपाय हम अवश्य करेंगे, इसी उम्मीद तो की ही जा सकती है।

भरोसे का भ्रम: डिजिटल घोटालों के बढ़ते जाल में फंसा भारत

विचार

डॉ. भूपेंद्र कुमार

ऐसा मेरे साथ नहीं हो सकता - जब तक कि हो न जाए। यह सोच आज करोड़ों भारतीयों को भारी पड़ रही है। डिजिटल तकनीक जितनी तेजी से हमारी जिंदगी में घुली है, उतनी ही चुपके से थोखे का एक नया रूप हमारे दरवाजे पर दस्तक दे रहा है- डिजिटल घोटाले।

जब तकनीक दोस्त नहीं, हथियार बन जाए

कभी आपने सोचा है कि एक आम सा फ़ोन कॉल आपकी जिंदगी की जमा-पूंजी उड़ा सकता है? एक शांत आवाज़, एक भरोसेमंद तस्वीर या वीडियो, और एक भरोसे का जाल – बस, इतना ही काफी है। लोग सोचते हैं कि वे स्मार्ट हैं, सतर्क हैं। लेकिन घोटालेबाज इससे कहीं आगे निकल चुके हैं।

86 वर्षीय महिला से 20 करोड़, रिटायर्ड व्यक्ति से 83 लाख, OTP शेयर करते ही उड़ते लाखों – ये कोई अपवाद नहीं, आज की हकीकत है।



धोखा सिर्फ तकनीकी नहीं, भावनात्मक भी है

ये घोटाले केवल डेटा या पासवर्ड चुराने का मामला नहीं हैं – ये इंसानी भरोसे को निशाना बनाते हैं। स्कैमर अब साइकोलॉजिस्ट, इंजीनियर और मार्केटिंग एक्सपर्ट बन चुके हैं। वे ‘आपका बैंक खाता ब्लॉक हो जाएगा’ जैसे संदेशों से डराते हैं, ‘आपकी मदद चाहिए’ जैसे वाक्यों से सहानुभूति जगाते हैं, और वीडियो कॉल, डीपफेक वॉइस या फेक वेबसाइटों से विश्वसनीयता का मुखौटा पहनते हैं।

शिकारी तकनीक, मासूम शिकार

क्लोन की गई आवाज़ें, नकली वेबसाइटें, QR कोड से पेलोड डाउनलोड, और AI से बने नकली अधिकारी – सबकुछ असली जैसा दिखता है, लेकिन होता है छल। और सबसे खतरनाक बात? इनका शिकार केवल बुजुर्ग या कम पढ़े-लिखे नहीं हैं। IT,

घोटाले केवल डेटा या पासवर्ड चुराने का मामला नहीं हैं - ये इंसानी भरोसे को निशाना बनाते हैं। स्कैमर अब साइकोलॉजिस्ट, इंजीनियर और मार्केटिंग एक्सपर्ट बन चुके हैं। वे ‘आपका बैंक खाता ब्लॉक हो जाएगा’ जैसे संदेशों से डराते हैं, ‘आपकी मदद चाहिए’ जैसे वाक्यों से सहानुभूति जगाते हैं, और वीडियो कॉल, डीपफेक वॉइस या फेक वेबसाइटों से विश्वसनीयता का मुखौटा पहनते हैं।

IIM से पढ़े लोग, अधिकारी, CEO – कोई सुरक्षित नहीं है।

CERT-IN की एक रिपोर्ट बताती है कि 65% साइबर धोखाधड़ी के शिकार स्नातकोत्तर डिग्री वाले लोग थे। डिजिटल छल का जाल इतना बारीक बुना गया है कि तकनीकी जागरूकता भी उसे पूरी तरह काट नहीं पाती।

पहला घंटा: हार और बचाव के बीच की रेखा

अगर आप किसी धोखाधड़ी का शिकार होते हैं, तो पहला घंटा निर्णायक हो सकता है। तुरंत इंटरनेट डिस्कनेक्ट करें, बैंक को सूचित करें, पासवर्ड बदलें और cybercrime.gov.in पर शिकायत दर्ज करें। हेल्पलाइन 1930 पर कॉल करना आपकी पहली प्रतिक्रिया होनी चाहिए।

क्या सरकार और तकनीक से उम्मीद की जा सकती है?

जी हाँ। अब सरकार AI आधारित खतरा विश्लेषण, FIDOw आधारित प्रमाणीकरण, और ब्लॉकचेन आधारित सत्यापन जैसे कदम उठा रही है। डिजिटल इंडिया अधिनियम और साइबर सुरक्षा नीति 2024 जैसे कानून भी जल्द प्रभावी होंगे। लेकिन इन सबके बावजूद, असली सुरक्षा आपके हाथ में है।

सतर्कता: आपकी सबसे बड़ी सुरक्षा OTP या पासवर्ड कभी न साझा करें। किसी भी कॉल की सच्चाई की पुष्टि करें। जल्दी फैसला न लें – वक लेकर सोचें। संदिग्ध लिंक, QR कोड या ऐप्स से बचें।

अंतिम बात

भरोसा अब एक हथियार बन चुका है। अगली बार जब कोई आपको ‘आपका बैंक अधिकारी’ या ‘पुराना दोस्त’ बनकर कॉल करे- सवाल जरूर पूछें। हो सकता है, अगली आवाज़ जो आप सुनें, आपके खाते को खाली कर दे।

डिजिटल युग में हम सभी एक नए युद्धभूमि पर हैं – जहां दुश्मन अदृश्य है और हमला आपकी सबसे सुरक्षित जगह से हो सकता है- आपका मोबाइल फ़ोन।

मुख्यमंत्री डॉ. यादव ने पूर्व मुख्यमंत्री बाबूलाल गौर का किया पुण्य स्मरण

भोपाल। मुख्यमंत्री डॉ. मोहन यादव ने प्रदेश के पूर्व मुख्यमंत्री स्व. श्री बाबूलाल गौर की जयंती पर उनका पुण्य स्मरण किया। मुख्यमंत्री डॉ. यादव ने कहा कि प्रदेश के विकास और कमजोर वर्ग के हितों की रक्षा के लिए श्रद्धेय श्री गौर ने स्वयं को आजीवन समर्पित कर दिया था। राजनीति में उनके द्वारा स्थापित प्रतिमान सदैव भावी पीढ़ियों को जनसेवा के लिए प्रेरित करते रहेंगे।

मुख्यमंत्री ने गायत्री परिवार के संस्थापक पं. श्रीराम शर्मा की पुण्यतिथि पर श्रद्धांजलि अर्पित की

भोपाल। मुख्यमंत्री डॉ. मोहन यादव ने अखिल विश्व गायत्री परिवार के संस्थापक युगश्रुषि पं. श्रीराम शर्मा आचार्य की पुण्यतिथि पर उन्हें विप्रम श्रद्धांजलि अर्पित करते हुए कहा कि आचार्य जी का ध्येय वाक्य 'हम बदलेगे, युग बदलेगा, हम सुधरेगे, युग सुधरेगा, सदैव पाथेय रहेगा।'

मुख्यमंत्री डॉ. यादव ने कहा कि आचार्य श्रीराम शर्मा ने आजीवन सनातन संस्कारों की दीपशिखा को विस्तारित किया। उन्होंने चारित्रिक, बौद्धिक, सामाजिक और आध्यात्मिक स्तर पर मानव समाज का उत्थान कर युग परिवर्तन की दिशा में अतुलनीय योगदान दिया।

मंत्री पटेल ने विभागीय विषयों की समीक्षा कर दिए निर्देश

भोपाल। पंचायत एवं ग्रामीण विकास और श्रम मंत्री श्री प्रहलाद सिंह पटेल ने कहा कि पंचायत विभाग के अंतर्गत जिला पंचायत तथा जनपद पंचायतों हेतु बनने वाले भवन भविष्य की आवश्यकताओं को ध्यान में रखकर बनाए जाएं। उन्होंने कहा कि इन भवनों में ग्रे-वाटर ट्रीटमेंट, रूफ वाटर हार्बोस्टिंग, सोलर ऊर्जा से विद्युत आपूर्ति जैसी आधुनिक सुविधाओं का अनिवार्य रूप से समावेश करें। उन्होंने आगे कहा कि कार्यालय भवनों को नागरिकों के लिए सुविधाजनक बनाएं। मंत्री श्री पटेल ने सोमवार को विकास भवन में पंचायत एवं ग्रामीण विकास विभाग अंतर्गत कार्यों की समीक्षा की।

श्री पटेल ने जल गंगा संवर्धन अभियान अंतर्गत किए जा रहे कार्यों की समीक्षा की और विस्तृत निर्देश दिए। उन्होंने नवीन जिला पंचायत कार्यालय भवन एवं नर्मदा परिक्रमा पथ में विश्राम गृह की प्रस्तावित डिजाइन का प्रस्तुतीकरण देखा। उन्होंने कहा यह भवन कार्यालयीन अधिकारियों, कर्मचारियों एवं आम नागरिकों के लिए उनकी आवश्यकताओं के अनुरूप हों। उन्होंने कहा कि जनपद पंचायत भवनों में आने वाले आम नागरिकों की आवश्यकताओं के अनुरूप छाया, पेयजल, शौचालय और साफ सफाई की पर्याप्त व्यवस्था हो। उन्होंने नर्मदा परिक्रमावासियों के लिए बनाए जाने वाले विश्राम गृहों को सर्व सुविधायुक्त बनाने के निर्देश दिए। उन्होंने कहा कि इस बात का विशेष ध्यान रखें कि इन गृहों के निकलने वाला ग्रे-वाटर नर्मदा एवं सहायक नदियों में न मिले। ये वाटर का ट्रीटमेंट कर जल का समुचित उपयोग करें। उन्होंने संबंधित अधिकारियों को भी अपने सुझाव देने को कहा।

श्री पटेल ने इस दौरान पेसा एक्ट के क्रियान्वयन की समीक्षा की। उन्होंने कहा कि जनजाति समुदायों के हित में पेसा एक्ट का प्रभावी क्रियान्वयन हमारी प्राथमिकता है, इसके लिए ठोस कदम उठाए जाएं। उन्होंने जनपद पंचायत सोईओ और पेसा को ऑर्डिनेटर की संयुक्त ट्रेनिंग कराने के निर्देश दिए। उन्होंने छोटी नदियों के उद्गमस्थलों के संरक्षण और नर्मदा किनारे की भूमियों पर पौध रोपण के लिए तार फेंसिंग कार्य पूर्ण करने के निर्देश दिए।

श्री पटेल ने कहा कि दीनदयाल उपाध्याय ग्रामीण कौशल योजना सरकार की महत्वाकांक्षी योजना है। इस योजना के अंतर्गत ग्रामीण युवाओं को प्रदान किए जा रहे प्रशिक्षण की सतत मॉनिटरिंग करें। उन्होंने कहा कि इस योजना के तहत मिलने वाले रोजगार का सक्सेस रेट शत प्रतिशत हो, इस दिशा में निरंतर कार्य करें। उन्होंने अटल सुशासन भवन निर्माण, प्रधानमंत्री आवास योजना ग्रामीण, मनरेगा योजना के तहत निर्माण कार्यों, वित्तीय प्रावधानों आदि विभागीय विषयों पर विस्तार से चर्चा कर निर्देश दिए।

ज्वेलर्स डेवलपमेंट वेलफेयर एसोसिएशन का होगा वार्षिक आयोजन

ज्वेलरी एग्जिबिशन एवं परंपरागत आभूषणों के फैशन शो का होगा आयोजन

देवास। ज्वेलर्स डेवलपमेंट वेलफेयर एसोसिएशन मप्र अध्यक्ष संजय जैन एवं महासचिव सतोष सराफ के मार्गदर्शन में प्रतिवर्षानुसार इस वर्ष भी वार्षिक सम्मेलन का आयोजन 21 और 22 जून को आयोजित होगा।

देवास अध्यक्ष दिलीप चौधरी एवं सचिव ऋषि सोनी ने बताया कि प्रदेश स्तरीय सम्मेलन में देवास के साथ-साथ प्रदेश समस्त जिलों से व्यापारियों को आमंत्रित किया जा रहा है। बैठक का मुख्य उद्देश्य पिछले बार से ज्यादा लगभग 1000 व्यापारियों को एकत्र करने का लक्ष्य रखा गया है। इस बार मुख्य विषय जो हर वर्ष की तरह एजेंडा में शामिल किए



गए हैं। उसमें मुख्य रूप से इस बार मप्र में पहली बार ज्वेलरी एग्जिबिशन का आयोजन किया जा रहा है एवं परंपरागत आभूषणों का फैशन शो भी किया जाएगा। इसके साथ 22 जून को मुख्य बैठक में प्रदेश में ज्वेलरी उद्योग के आयात निर्यात की संभावनाओं को यथार्थ में उतरना और प्रदेश के लगभग सभी जिले से चुनिंदा व्यापारियों का चयन कर उन्हें आयात निर्यात का लाइसेंस प्रक्रिया कस्टम का परमिशन एवं इसके तौर तरीके से पूर्णतः अनगर करना होगा और लक्ष्य रखा गया है कि इस वर्ष मप्र में ज्वेलरी इंडस्ट्री की मैनुफैक्चरिंग कैसे प्रारंभ की जाए। इसके ऊपर भी गंभीर प्रयास हेतु एमएसएमएस मंत्रालय के साथ प्रक्रिया प्रारंभ की जाएगी। साथ में व्यापारियों को भारत के उन तमाम होलसेलर और मैनुफैक्चरर से अवगत कराया जाएगा एवं व्यापारी कैसे अपने व्यापार को वर्तमान परिपेक्ष के अनुरूप स्थापित कर सकें आगे बढ़ सकें। इन सभी विषयों के ऊपर चर्चा होगी और सकारात्मक रूप से कैसे प्रक्रिया प्रारंभ की जाएगी। इस पर भी दिशा निर्देश जारी किए जाएंगे। इस कार्यक्रम हेतु देवास जिले से भी व्यापारी को दो दिवसीय कार्यक्रम में उपस्थित होने हेतु दिशा निर्देश दिए गए। देवास जिले के व्यापारी पूरे उत्साह के साथ उपस्थित होंगे। क्योंकि यह एक प्रदेश के रिटेल ज्वेलरी उद्योग के लिए बहुत अच्छा अवसर है। व्यापार को आगे बढ़ाने हेतु ज्वेलर्स डेवलपमेंट वेलफेयर एसोसिएशन मप्र की ओर से जो प्रयास किया जा रहे हैं। वह अपने आप में सराहनीय है। देवास जिले के व्यापारी इस आयोजन में बढ़-चढ़कर हिस्सा लेंगे।



सफलता
कुसुम डूंगरवाल

सफलता एक दिन में नहीं मिलती, बल्कि यह निरंतर परिश्रम, धैर्य और आत्मविश्वास का परिणाम होती है। ऐसी ही एक प्रेरणादायक यात्रा है कुसुम डूंगरवाल की, जिन्होंने मध्यप्रदेश लोक सेवा आयोग द्वारा आयोजित हिन्दी विषय में सहायक प्राध्यापक के रूप में प्रावीण्य सूची में दसवां स्थान प्राप्त किया है।

हिन्दी विषय में सहायक प्राध्यापक चयन की सफल यात्रा के बारे में उन्होंने बताया कि मेरा सदैव

स्वस्थ यकृत मिशन के तहत नॉन अल्कोहलिक फैटी लीवर डिजीज स्क्रीनिंग प्रारंभ

पहले दिन 21 सौ से अधिक की जांच



भोपाल। नॉन अल्कोहलिक फैटी लीवर डिजीज की स्क्रीनिंग के लिए चलाये जा रहे स्वस्थ लीवर मिशन के पहले दिन 2191 लोगों की स्क्रीनिंग की गई। कार्यक्रम में 30 वर्ष से अधिक आयु के नागरिकों की स्क्रीनिंग जा रही है। स्क्रीनिंग में ऊंचाई, वजन, कमर के माप की गणना की जा रही है। फैटी लीवर के संभावित संदिग्ध श्रेणी के मरीजों की जानकारी संभारित की जा रही है। इन लोगों में चिकित्सकीय सलाह पर

अन्य जांचों के माध्यम से फैटी लीवर होने की संभावनाओं का पता लगाया जाएगा।

ये अभियान लीवर संबंधी बीमारियों की जागरूकता, प्रारंभिक पहचान, उपचार और रोकथाम के लिए चलाया जा रहा है। मिशन के तहत प्रारंभिक स्क्रीनिंग में मैदानी स्वास्थ्य कार्यकर्ताओं द्वारा बीएमआई , सीबैक स्कोर एवं कमर का माप लिया जा रहा है। बीएमआई 23 से अधिक होने, महिलाओं में कमर का माप 80 सेमी और पुरुषों में

90 सेमी से अधिक होने पर आयुष्मान आरोग्य मंदिरों एवं नजदीकी स्वास्थ्य संस्थाओं में जांच के लिए रेफरल किया जा रहा है। अभियान के पहले दिन 1978 व्यक्तियों की बी एम आई स्क्रीनिंग में 565 का बीएमआई अधिक पाया गया। 867 पुरुषों की स्क्रीनिंग में 211 और 1324 महिलाओं में से 407 की कमर का माप निर्धारित मार्गदर्शों से अधिक मिला है।

स्वस्थ लीवर मिशन में जोखिम कारकों की पहचान और मूल्यांकन , लीवर स्वास्थ्य के प्रति जागरूकता , संदिग्ध और पुष्ट मामलों के लिए रेफरल और फॉलोअप , चिकित्सकों व स्वास्थ्य कार्यकर्ताओं का प्रशिक्षण सम्मिलित है । संदिग्ध मामलों की जांच के साथ साथ लीवर को स्वस्थ रखने के लिए घर में उपलब्ध पौष्टिक आहार के सेवन, शराब एवं धूम्रपान से दूर रहने का परामर्श दिया जा रहा है।

मुख्य चिकित्सा एवं स्वास्थ्य अधिकारी भोपाल डॉ. प्रभाकर तिवारी ने बताया कि नॉन अल्कोहलिक फैटी लीवर डिजीज एक प्रमुख जन स्वास्थ्य समस्या बनकर उभर रही है जो कि मोटापा, मधुमेह, उच्च रक्तचाप एवं मेटाबोलिक सिंड्रोम जैसे बीमारियों से संबंधित है। समय पर पहचान कर प्रबंधन और जोखिम कारकों को कम किया जा सकता है।

महारानी अहिल्याबाई होलकर त्रिशताब्दी वर्ष जयंती पर महिला मंडल के सानिध्य में कार्यक्रम संपन्न



सुबह सवेरे सोहागपुर। मप्र जन अभियान परिषद सोहागपुर के कक्षा संचालन के अवसर पर महारानी अहिल्याबाई होलकर होलकर की त्रिशताब्दी वर्ष जयंती पर जनपद सभागार परिसर में महिला मंडल के सानिध्य में कार्यक्रम आयोजित किया गया। कार्यक्रम श्रीमति लता यशवंत पटेल नगर पंचायत परिषद अध्यक्ष, जनपद पंचायत अध्यक्ष जालम सिंह पटेल ,उपाध्यक्ष राधवेंद्रसिंह रघुवंशी , शिवदयाल चौधरी जिला संघ चालक, उत्कर्षा नवगिरी , मुख्य वक्ता सत्यकीर्ती राणे , ब्लाक जन अभियान परिषद समन्वयक

किशोर कड़ोले , समाजसेवी जीवन दुबे, भुरेलाल जी महाराज आदि के आतिथ्य में संपन्न हुआ। इस अवसर पर वक्ताओं ने महारानी अहिल्याबाई होलकर के जीवन एवं कई उल्लेखनीय घटनाओं पर विस्तृत सारांशित उद्बोधन दिया। इसी अवसर वक्ताओं ने एक मार्मिक चित्रण करते हुए कहा कि जब महारानी अहिल्याबाई होलकर के बेटे ने एक गाय के बछड़े के ऊपर गाड़ी चला दी। जिससे उसकी मृत्यु हो जाती है। तब महारानी ने न्याय के रूप में बेटे को भी वही सजा रखी। परंतु गौमाता के सामने आने पर उसे छोड़ दिया । इस प्रकरण से यही

सीख मिली है कि जब ममता दिखानी हो तो गौमाता की तरह और राज व्यंश देश परिवार पर आच आये तब महारानी अहिल्याबाई होलकर जैसा निष्णय लेने की क्षमता होनी चाहिए। इस कार्यक्रम में छात्राओं ने नृत्य, अहिल्याबाई पर एवं लाठी चलाने का प्रस्तुतिकरण कर सभी उपस्थित नागरिकों एवं मातृशक्ति का मन मोह लिया।कार्यक्रम का संचालन जिला संयोजिका महिला मंडल सिमता तोमर , नवांकुर संस्था के संदेश मिश्रा, गजेंद्र ठाकुर ,मैंटर सचिन विश्वकर्मा, श्याम मोना, मंजू पंवार, निशा चौरसिया आदि सदस्य उपस्थित थे।

अखिल भारतीय रघुवंशी समाज के राष्ट्रीय अध्यक्ष का स्वागत

सुबह सवेरे सोहागपुर

अखिल भारतीय अखंड रघुवंशी महापरिषद के राष्ट्रीय अध्यक्ष उमाशंकर रघुवंशी का अध्यक्ष बनने के उपरांत नगर में प्रथम आगमन पर रघुवंशी समाज के सामाजिक बंधुओं ने चंद्रकांत रघुवंशी के राज्य मार्ग 22 पर स्थित निवास में स्वागत करके सम्मानित किया ।

इस अवसर पर राष्ट्रीय अध्यक्ष उमाशंकर रघुवंशी ने संबोधित करते हुए कहा कि समाजिक हितों के लिए समस्त समाज एक साथ हो तभी समाज



का उत्थान होगा। आपने स्वागत करने पर सामाजिक बंधुओं का आभार व्यक्त किया। इसी अवसर पर शक्तिसिंह रघुवंशी,महिला रघुवंशी समाज अध्यक्ष डाक्टर सुनंदा रघुवंशी, एवं युवा रघुवंशी समाज अध्यक्ष रणजीतसिंह रघुवंशी आदि ने भी संबोधित किया गया। इस स्वागत की बैला में मदनसिंह रघुवंशी,सुमेरसिंह रघुवंशी होशंगाबाद, राजेंद्रसिंह चौधरी,राममूर्ति पटेल आदि मंचासीन थे। कार्यक्रम में वकील मंगलसिंह रघुवंशी,राकेश चौधरी, अन्वारा रघुवंशी,मंदेश रघुवंशी,राजकुमार रघुवंशी,विक्रम सिंह, लखनसिंह रघुवंशी,मुकेश रघुवंशी,संतोष रघुवंशी,दशरथ रघुवंशी,कृष्णकांत रघुवंशी,ऊदल रघुवंशी अशोक रघुवंशी मुकेश रघुवंशी,रामस्वरूप रघुवंशी सहित समाजिक बन्धु उपस्थित थे।

पुलिस ने किया नकली नोट छापने के बड़े रैकेट का पर्दाफाश,15.41 लाख के नकली नोट जप्त

मुख्य आरोपी ने जेल में रची थी साजिश

देवास-मोहन वर्मा। जिला देवास पुलिस को एक महत्वपूर्ण सफलता प्राप्त हुई है। थाना बैंक नोट प्रेस पुलिस ने नकली नोटों के निर्माण एवं अवैध संचालन में लिस अंतरजिला गिरोह का पर्दाफाश करते हुए लगभग रू. 16,00,000/- से अधिक मूल्य के नकली नोट,उन्हें तैयार करने की सामग्री एवं उपकरण जब्त कर 05 आरोपियों को गिरफ्तार किया गया है। पुलिस अधीक्षक पुनीत गेहलोदे ने आज एक प्रेस वार्ता में जानकारी देते हुए बताया कि दिनांक 01 जून को थाना प्रभारी बैंक नोट प्रेस को विश्वासनीय सूत्रों से सूचना मिली कि आरोपी सचिन नागर एवं शुभम वर्मा द्वारा नकली नोट लेकर जा रहे हैं। जिस पर से तत्काल वरिष्ठ अधिकारियों को अवगत कराया गया ।

पुलिस अधीक्षक देवास श्री पुनीत गेहलोदे ने उक्त सूचना की गंभीरता को देखते हुए तत्काल कार्यवाही हेतु निर्देशित किया। जिस पर से अतिरिक्त पुलिस अधीक्षक (शहर) श्री जयवीर सिंह भदौरिया के मार्गदर्शन में उप पुलिस अधीक्षक (एल-आर) श्री संजय शर्मा के निर्देशन में थाना प्रभारी बैंक नोट प्रेस श्री अमित सोलंकी के नेतृत्व में 02 विशेष टीमों का गठन किया गया । उक्त टीमों ने आरोपी सचिन नागर एवं शुभम वर्मा को गिरफ्तार कर उनके कब्जे से रू. 1,96,200/- के नकली नोट एवं एक काली रंग की स्प्रेंडर मोटरसाइकिल जब्त की जाकर आरोपियो के



विरूद्ध थाना बैंक नोट प्रेस में अपराध क्रमांक 556/2025 धारा 178,179,180, 61(2) BNS का अपराध पंजीबद्ध कर विवेचना में लिया गया । उक्त आरोपियो से पूछताछ में ज्ञात हुआ कि

आरोपी राजकुमार मालवीय ग्राम सोनकच्छ, द्वारा अपने निवास पर नकली नोटों का निर्माण किया जा रहा है । तत्काल कार्यवाही करते हुए पुलिस टीमों के द्वारा आरोपी राजकुमार के घर पर दबिश दी गई, जहाँ

से आरोपी राजकुमार मालवीय एवं सुनील पाटिल को गिरफ्तार कर उनके कब्जे से रू. 13 लाख 25 हजार के 500-500 की नकली नोटों की गड़ियाँ तथा नोट निर्माण में प्रयुक्त उपकरण एवं अन्य सामग्री बरामद की गई । बाद अनुसंधान में आरोपी शक्ति सिंह चावड़ा को भी गिरफ्तार किया गया ।

जप्तशुदा सामग्री - रू. 15,41,200/- के नकली नोट,लैपटॉप,प्रिंटर,स्कैनिंग पेटी,100-200-500 के अर्द्ध छपे प्रिंट पेपर एवं 02 मोटर साइकिल जप्त ।

गिरफ्तार आरोपियों के नाम
1.सुनील पाटिल पिता बाबुराव पाटिल उम्र 38 वर्ष निवासी खकनगर जिला बुरहानपुर ।
2.राजकुमार मालवीय पिता सिद्धनाथ उम्र 30 वर्ष निवासी ग्राम खेडाखजुरिया सोनकच्छ ।
3.सचिन नागर पिता तेज सिंह उम्र 27 वर्ष निवासी ग्राम दुधलाई सोनकच्छ ।
4.शुभम वर्मा पिता दिनेश वर्मा उम्र 23 वर्ष निवासी ग्राम आगरोद देवास ।
5.शक्ति सिंह चावड़ा पिता दिग्विजय सिंह उम्र 19 वर्ष निवासी ग्राम आगरोद देवास ।
उक्त सराहनीय कार्य में थाना प्रभारी बैंक नोट प्रेस श्री अमित सोलंकी,उनि तरुण कुमार बोडके,उनि गौराशंकर यादव,उनि राहुल परमार,सउनि हितेन्द्र चंद्रवंशी,सउनि मनोज पटेल,सउनि ईश्वरसिंह मंडलोई, सउनि राजेश भारद्वाज पु.अ.कार्यलय, प्रअर रवि पटेल, आर राहुल शर्मा,सैनिक भगवान सिंह तथा सायबर सेल टीम प्रआर शिवप्रताप सिंह सेंगर,सचिन चौहान की महत्वपूर्ण भूमिका रही ।

लापता हनीमून जोड़े में पति राजा का शव खाई में मिला, पत्नी की तलाश ओशरा हिल्स की आखिरी इंस्टाग्राम रील से पुलिस को सुराग मिला

इंदौर। शहर के नवविवाहित दंपति राजा रघुवंशी और उनकी पत्नी सोनम हनीमून मनाने शिलांग गए थे और 23 मई से लापता थे। 12 दिन बाद आज राजा का शव गहरी खाई से बरामद किया गया। जबकि, सोनम की तलाश अब भी जारी है। पुलिस मामले की गंभीरता से जांच कर रही है और उनकी आखिरी सोशल मीडिया रील के जरिए लोकेशन ट्रेस कर सर्च ऑपरेशन चला रही है।

साकार नगर (कैट रोड) निवासी 30 वर्षीय राजा रघुवंशी की 20 मई को सोनम से शादी हुई थी। शादी के बाद दोनों हनीमून के लिए बंगलुरु होते हुए मेघालय पहुंचे। 23 मई को आखिरी बार उन्होंने इंदौर में मौजूद अपने परिजनों से बात की। इसके बाद से ही उनके तीनों मोबाइल फोन बंद आ रहे थे। परिजनों ने जब संपर्क नहीं हो पाया तो चिंता बढ़ी। दोनों के भाई सुरेंद्र शिलांग खाना हुए और वहां पहुंचकर उन्होंने स्थानीय पुलिस में रिपोर्ट दर्ज करवाई।

सुराग आखिरी रील से मिला

जांच के दौरान पुलिस को एक अहम सुराग मिला। राजा और सोनम ने 23 मई को शिलांग के ओशरा हिल्स क्षेत्र में एक इंस्टाग्राम रील बनाई थी। यही उनकी आखिरी डिजिटल एक्टिविटी थी। पुलिस उसी वीडियो में दिख रहे इलाके में सर्चिंग कर रही थी, जहां अब जाकर राजा का शव मिला। बताया जा रहा है कि वह इलाका बेहद दुर्गम है और वहां सबसे ज्यादा बारिश होती है, जिससे खोजबीन में काफी दिक्कत आ रही थी।



गहरी खाई से मिला राजा का शव

सर्च ऑपरेशन के दौरान पुलिस और बचाव दल को एक गहरी खाई में राजा का शव मिला। शव की स्थिति को देखते हुए पुलिस ने दुर्घटना की आशंका जताई है। लेकिन, अन्य संभावनाओं को भी खारिज नहीं किया गया है। शव को खाई से निकालने की कोशिश की जा रही है। सोनम अब भी लापता हैं और उनकी खोजबीन जारी है।

गाइड और होटल स्टाफ पर शक

राजा और सोनम के परिजन जब शिलांग पहुंचे, तो उन्होंने बताया कि होटल और गाइड वालों का रवैया असहयोगात्मक था। परिजनों का आरोप है कि उन्हें धमकाया भी गया और पुलिस ने शुरुआत में मामले को गंभीरता से नहीं लिया। परिजनों का यह भी कहना है कि गाइड और वाहन चालक, जिन्होंने दंपति को उस दिन ट्रिप पर ले जाया था, उनसे पुलिस ने ठीक से पूछताछ नहीं की।

सीसीटीवी और कॉल रिकॉर्ड खंगाले

राजा का शव मिलने के बाद शिलांग पुलिस अब इस केस को गंभीर आपराधिक एंगल से देख रही है। पुलिस सीसीटीवी फुटेज, कॉल डिटेल्स और मोबाइल लोकेशन के आधार पर सोनम की तलाश में जुटी है। फिलहाल पुलिस ने किसी की गिरफ्तारी नहीं की, लेकिन स्थानीय गाइड और होटल कर्मचारियों से पूछताछ की जा रही है।

हनीमून के दौरान मौत गंभीर घटना

राजा रघुवंशी की शादी को चंद दिन ही हुए थे कि यह अनहोनी हो गई। एक नया जीवन शुरू करने का सपना देखने वाला जोड़ा आज टूट चुका है। राजा अब इस दुनिया में नहीं हैं और सोनम का कोई अंता-पंता नहीं है। इस दुखद घटना ने इंदौर और शिलांग दोनों शहरों को झकझोर दिया है। उम्मीद की जा रही है कि सोनम सकुशल मिलें और इस मामले में सच्चाई जल्द सामने आए।

मिस यूनिवर्स एमपी 2025 का ग्रैंड फिनाले

13 प्रतिभागियों में होगी ताज की टक्कर



भोपाल (नप्र)। मिस यूनिवर्स एमपी 2025 का भव्य ग्रैंड फिनाले आज होटल एम्पायर में आयोजित किया जाएगा। रैंप तैयार है, लाइट्स जगमगा रही हैं और अब बारी है प्रतिभा, आत्मविश्वास और सौंदर्य के संगम की। इस मंच पर चुनी जाएंगी वह युवती, जो सीधे मिस यूनिवर्स इंडिया 2025 की रस में पहुंचेंगी। 20 मई को हुए स्टेट लेवल ऑडिशन में प्रदेशभर से चयनित 13 फाइनलिस्ट अब फिनाले की रैंप पर जलवा बिखेरेंगी। शो की खास बात यह है कि यह आयोजन मध्यप्रदेश की आधिकारिक स्टेट फेंचाइजी द्वारा किया जा रहा है। बीते वर्ष की विनर कोपल मंडोली अपनी उत्तराधिकारी को ताज पहनाकर अगली मिस यूनिवर्स एमपी की घोषणा करेंगी।

तीन दिन तक चली युग्मिंग, इंटरनेशनल ट्रेनरने दी ट्रेनिंग- फिनाले से पहले सभी प्रतिभागियों को इंटरनेशनल एक्सपर्ट अर्निश डायमेरी द्वारा तीन दिन की खास ट्रेनिंग दी गई। इस दौरान प्रतिभागियों की रैंप वॉक, कम्युनिकेशन स्किल्स, पर्सनल इंटरव्यू, फोटोशूट और टैलेन्ट राउंड की बारीकी से तैयारी कराई गई। रविवार को हुए इन सभी सेगमेंट्स के प्रदर्शन के आधार पर निर्णायक मंडल विजेता का चुनाव करेंगी।

खास मेहमान के तौर पर पहुंचीं 2024 की मिस यूनिवर्स रिया सिंघा- मध्यप्रदेश के इस प्रतिष्ठित मंच की ओर खास बनाने के लिए मिस यूनिवर्स 2024 रिया

ये हैं 13 फाइनलिस्ट्स

नव्या ठाकुर - खालियर, तान्या टंडन - भोपाल, शायनी माखिजा - जबलपुर, सृष्टि सोनी - इंदौर, सुमेधा शर्मा - रतलाम, प्राची चौधरी - उज्जैन, आकांक्षा मिश्रा - छिंदवाड़ा, निधि तिवारी - सागर, प्रिया वर्मा - खंडवा, माही सक्सेना - होशंगाबाद, रिडिंज जोशी - बालाघाट, अदिति सोनी - रीवा, वैष्णवी राठौर - भोपाल

यह रहेंगे जजेज

रिया सिंह (मिस यूनिवर्स इंडिया - ब्रांड एंबेसडर) अनमोल राणा (सोलिब्रिटी फोटोग्राफर) श्रेया मेहता (स्टाइल एक्सपर्ट) शोभना रॉय (स्टेट डायरेक्टर, मिस यूनिवर्स एमपी)

बृजमोहन श्रीवास्तव स्कॉटलैंड में व्याख्यान देंगे

नई दिल्ली। राष्ट्रवादी कांग्रेस पार्टी के राष्ट्रीय महासचिव और मुख्य राष्ट्रीय प्रवक्ता बृजमोहन श्रीवास्तव को स्कॉटिश संसद, एडिनबर्ग में 'विकसित भारत @2047' सम्मेलन में भाग लेने के लिए आमंत्रित किया गया है। यह प्रतिष्ठित अंतर्राष्ट्रीय सम्मेलन 25 से 27 जून 2025 तक स्कॉटिश संसद, एडिनबर्ग में आयोजित होने जा रहा है। श्रीवास्तव ने पार्टी के राष्ट्रीय अध्यक्ष अजीत पवार व कार्यकारी अध्यक्ष प्रफुल्ल पटेल को जानकारी दी है।



यह अंतर्राष्ट्रीय सम्मेलन प्रधान मंत्री नरेंद्र मोदी जी के 'विकसित भारत' के दृष्टिकोण को विश्व में पहुंचाने के लिए आयोजित किया जा रहा है। इस सम्मेलन में सुशासन, पर्यावरण, पर्यटन, संस्कृति, आयुष, अर्थव्यवस्था, संचार, शिक्षा और स्वास्थ्य जैसे प्रमुख राष्ट्रीय और अंतर्राष्ट्रीय विषयों पर भारत के दृष्टिकोण विश्वव्यापी बनाना है। इस सम्मेलन का उद्घाटन 25 जून को स्कॉटिश संसद, एडिनबर्ग में होगा तथा 26 जून को दूसरा सत्र एडिनबर्ग सिटी कार्जिसल चैंबरस में होगा। 27 जून को स्कॉटलैंड के ऐतिहासिक और सांस्कृतिक स्थलों का दौरा होगा। बृजमोहन श्रीवास्तव ने प्रतिक्रिया व्यक्त करते हुए कहा कि राष्ट्रीय और वैश्विक महत्व के मुद्दों पर पार्टी को अन्तर्राष्ट्रीय मंच पर आमंत्रित करने से यह स्पष्ट है कि नेशनलिस्ट कांग्रेस पार्टी की विचारधारा और राष्ट्रीय अध्यक्ष अजीत पवार और कार्यकारी राष्ट्रीय अध्यक्ष प्रफुल्ल पटेल को अन्तरराष्ट्रीय राजनैतिक मंच पर विश्व का राजनैतिक समुदाय जानना चाहता है। इस विश्व मंच के माध्यम से महाराष्ट्र को जो पहचान मिलेगी उससे प्रदेश की राजनीति में राकांपा के जनाधार का भी विस्तार होना पक्का है।

ग्लोबल डिजिटल फोरम में देश का प्रतिनिधित्व राजेश उदावत करेंगे

रूस में इंदौर की तकनीकी पहल और नवाचारों को प्रस्तुत करेंगे

इंदौर। नगर निगम की महापौर परिषद के सदस्य, योजना एवं सूचना प्रौद्योगिकी प्रभारी एवं वार्ड-49 के पार्षद राजेश उदावत, रूस के निजनी नोवगोरोड में 5-6 जून को आयोजित होने वाले 'ग्लोबल डिजिटल फोरम' में भारत और विशेष रूप से इंदौर शहर का प्रतिनिधित्व करेंगे। इस महत्वपूर्ण अंतरराष्ट्रीय आयोजन में वे इंदौर के महापौर पुष्पमित्र भार्गव की ओर से प्रतिनिधि स्वरूप भाग लेंगे।



फोरम में उदावत इंदौर में संचालित स्मार्ट सिटी परियोजनाओं, डिजिटल गवर्नेंस मॉडल, और आईटी आधारित नागरिक सेवाओं के प्रभावशाली क्रियान्वयन पर व्याख्यान देंगे। उनका संबोधन इंदौर की तकनीकी पहल और नवाचारों की वैश्विक समुदाय के समक्ष प्रस्तुत करेंगा। यात्रा के दौरान उनकी रूस के सूचना प्रौद्योगिकी (आईटी) मंत्री के साथ एक उच्च स्तरीय द्विपक्षीय बैठक भी प्रस्तावित है, जिसमें दोनों देशों के बीच डिजिटल साझेदारी, स्मार्ट सिटी प्रोजेक्ट्स और तकनीकी नवाचारों में सहयोग को लेकर संवाद होगा।

उल्लेखनीय है कि पिछले माह महापौर पुष्पमित्र भार्गव द्वारा इस विषय पर रूस के साथ प्रथम चरण की वार्ता संपन्न की गई थी, अब राजेश उदावत इस दिशा में द्वितीय चरण की औपचारिक बातचीत को आगे बढ़ाएंगे। यह वार्ता इंदौर और मास्को के बीच प्रस्तावित स्मार्ट सिटी एपीमेंट को लेकर एक अहम प्रगति मानी जा रही है। उदावत की यह भागीदारी इंदौर को एक स्मार्ट, डिजिटल और नागरिक-केन्द्रित शहर के रूप में वैश्विक मंच पर स्थापित करने की दिशा में एक महत्वपूर्ण कदम है। यह न केवल नगर निगम के लिए बल्कि समस्त इंदौर वासियों के लिए गौरव का क्षण है कि हमारा शहर अब वैश्विक स्तर पर अपनी विशेष पहचान बना रहा है।

राहुल गांधी आज 6 घंटे भोपाल में, तीन बैठकें करेंगे एमपी में कांग्रेस का नया कैम्पेन करेंगे लॉन्च

भोपाल (नप्र)। लोकसभा में नेता प्रतिपक्ष राहुल गांधी 3 जून को भोपाल आएंगे। मध्य प्रदेश में कांग्रेस के संगठन सुजन अभियान की औपचारिक शुरुआत करेंगे। गुजरात के बाद अब मध्य प्रदेश में भी कांग्रेस संगठन के पुनर्निर्माण के लिए यह अभियान शुरू करने जा रही है।



आज भोपाल पहुंचेंगे एआईसीसी के ऑब्जर्वर

एमपी में संगठन सुजन अभियान के लिए अखिल भारतीय कांग्रेस कमेटी (एआईसीसी) ने दो बार में कुल 61 ऑब्जर्वर नियुक्त किए हैं। मध्यप्रदेश के अलावा यूपी, राजस्थान, छत्तीसगढ़, महाराष्ट्र, झारखंड, असम, आंध्र प्रदेश सहित देश के अलग-अलग राज्यों के विधायक, सांसद, पूर्व मंत्री और बड़े पदाधिकारियों को ऑब्जर्वर बनाया गया है। इन ऑब्जर्वर्स को एक-एक जिले में भेजा जाएगा। इनके साथ मप्र कांग्रेस की ओर से हर ऑब्जर्वर के साथ 4-4 सहयोगी पर्यवेक्षक नियुक्त किए जाएंगे।

मुख्यमंत्री ने जेईई के एआईआर-3 रैंकर श्री माजिद हुसैन को दी बधाई

भोपाल (नप्र)। मुख्यमंत्री डॉ. मोहन यादव ने जेईई एडवांस-2025 की परीक्षा में एआईआर-3 रैंक अर्जित कर मध्यप्रदेश का नाम रोशन करने पर बुलानपुर के श्री माजिद हुसैन को बधाई और शुभकामनाएं दी हैं। मुख्यमंत्री डॉ. यादव ने सोशल मीडिया 'एक्स' पर कहा कि मध्यप्रदेश के छोटे जिलों से भी हमारे युवा अपनी प्रतिभा का परचम लहरा रहे हैं, यह हर्ष और गौरव का विषय है।

गर्लफ्रेंड के पिता की गोली मारकर हत्या

मैहर में शादी के लिए नहीं मानने से नाराज था प्रेमी; कुछ दिन पहले पिटा भी था

मैहर (नप्र)। मैहर के रामनगर थाना क्षेत्र के रामचुआ गांव में एक युवक ने अपनी गर्लफ्रेंड के पिता की गोली मारकर हत्या कर दी। रविवार रात 9 से 9.30 बजे के बीच युवती के पिता महेंद्र सिंह खेत पर बने घर के बाहर लेटे हुए थे। इसी दौरान पहले से घात लगाए आरोपी ध्रुव कुमार बाइक से मौके पर पहुंचा। उसने महेंद्र सिंह के सीने पर देशी कट्टे से गोली चला दी, जिससे मौके पर ही उनकी मौत हो गई। गोली चलने की आवाज सुनकर परिजन घर के बाहर दौड़कर आए तो महेंद्र खून से लथपथ नीचे पड़े थे, वहीं, दो युवक बाइक से भागते नजर आए। पुलिस अधीक्षक सुधीर अग्रवाल ने बताया कि इसकी सूचना मिलते ही तत्काल थाना प्रभारी मौके पर पहुंचे। घेराबंदी और सर्चिंग भी की गई लेकिन उस समय आरोपी नहीं मिला। फिलहाल उसकी तलाश जारी है। जल्द ही आरोपी को पकड़ कर उसके खिलाफ कार्रवाई की जाएगी एसपी के मुताबिक परिवार ने बताया कि महेंद्र की बेटी के साथ आरोपी ध्रुव कुमार शादी करना चाहता था, लेकिन महेंद्र को ये मंजूर नहीं था। महेंद्र के इनकार से आरोपी नाराज था। आरोपी उत्तर प्रदेश के झांसी के पास का रहने वाला है।

मुरैना में ट्रैक्टर-ट्रॉली पलटी, जेट-बहू समेत 3 की मौत 24 घायलों में 9 बच्चे शामिल; सभी आपस में रिश्तेदार, पूजा करने जा रहे थे

मुरैना (नप्र)। मुरैना में ट्रैक्टर ट्रॉली पलटने से जेट और बहू की मौके पर ही मौत हो गई जबकि एक अन्य महिला ने इलाज के दौरान दम तोड़ दिया। 24 लोग घायल हैं। इनमें 9 बच्चे भी शामिल हैं। तीन को गंभीर हालत में ग्वालियर रेफर किया गया है। हादसा नुराबाद थाना क्षेत्र में करह धाम के पास रविवार रात करीब 11 बजे हुआ। ट्रॉली में 30-35 लोग सवार थे। मुंशी पुत्र मंगालिया जाटव (50) और पिस्ता बाई पति पूरण जाटव (35) निवासी हटीपुरा की घटनास्थल पर ही जान चली गई। अशर्फी (45) की ग्वालियर के अस्पताल में मौत हो गई। पुलिस के मुताबिक, कैलारस थाना क्षेत्र के हटीपुरा और रिठोर्निया गांव के लोग बानमोर में एक रिश्तेदार के यहां धार्मिक कार्यक्रम जैमाई में शामिल होने जा रहे थे। हादसे के बाद हटीपुरा निवासी झाड़वर खिलाड़ी धाकड़ (40) पिता प्रहलाद धाकड़ मौके से फरार हो गया।

ये इलाज के लिए ग्वालियर रेफर
रेशमा, 17 वर्ष
पूनम, 20 वर्ष
कमला, 50 वर्ष

30 से ज्यादा लोग ट्रैक्टर-ट्रॉली के नीचे दबे- जैसे ही ट्रैक्टर-ट्रॉली करह धाम आराम के पास पहुंची, झाड़वर का नियंत्रण छूट गया। बेकाबू ट्रैक्टर-ट्रॉली सड़क पर लहराती हुई



पलट गई। 30 से ज्यादा लोग उसके नीचे दब गए। मौके से गुजर रहे लोगों ने रुककर उन्हें निकाला। फिर पुलिस और एम्बुलेंस को सूचना दी। घायलों को जिला अस्पताल मुरैना पहुंचाया गया, जहां तीन की हालत गंभीर होने पर ग्वालियर रेफर कर दिया गया।

पटिया वाले बाबा का आश्रम है करह धाम- करह धाम मुरैना ही नहीं, आसपास के जिलों में भी प्रसिद्ध है। यहां रामरतन महाराज उर्फ पटिया वाले बाबा का आश्रम है। 24 घंटे सियाराम की धुन और अखंड रामायण का पाठ चलता रहता है। मान्यता है कि यहां बने कुएं का पानी पीने से कुत्ते के कांटे का इलाज हो जाता है।

तेंदुए का युवकों पर हमला, हाथ-सिर में गहरे घाव श्यापुर में शोर सुनकर ग्रामीण लाठी-डंडे लेकर पहुंचे तो भागा; वन अमला रेस्क्यू में जुटा



श्यापुर (नप्र)। श्यापुर में नदी में नहाने जा रहे दो युवकों पर तेंदुए ने हमला कर दिया। उनकी आवाज सुनकर आसपास के ग्रामीण लाठी-डंडे लेकर वहां पहुंचे। ग्रामीणों के चिल्लाते हुए तेंदुआ वहां से भाग गया। युवकों के हाथ और सिर में गहरे घाव हो गए हैं। वन विभाग ने तेंदुए को पकड़ने के लिए पिंजरा लगाया है।

घटना विजयपुर के अरौंद गांव में सोमवार सुबह की है। रामलखन ठाकुर (25) और धन सिंह कुशवाहा (23) मवेशियों के लिए चारा लेने जा रहे थे। इसी दौरान झाड़ियों में छिपे तेंदुए ने पहले रामलखन पर हमला कर दिया। साथी को बचाने की कोशिश में धन सिंह कुशवाहा भी घायल हो गए।

घायल बोला- झाड़ियों में छिपा था तेंदुआ- हमले में घायल रामलखन ने बताया कि मवेशियों के लिए चारा लाने के लिए खेत गए थे। इसी दौरान वहां झाड़ियों में छिपा तेंदुआ दिखा। उसे लाठी मारकर भागने की कोशिश की, तो उसने हमला कर दिया। इसके बाद जंगल की ओर भाग गया।

एक दिन पहले किया था बछड़े का शिकार- गांव वालों का कहना है कि क्षेत्र में तेंदुआ पिछले कुछ समय से है। एक दिन पहले ही रविवार को तेंदुए ने गांव में बछड़े का शिकार किया था। इससे लोगों में दहशत है। वन विभाग को कई बार सूचना दी है, लेकिन अब तक तेंदुए को पकड़ने के लिए उस कदम नहीं उठाया गया है। इससे लोगों में नाराजगी है।

गांव वालों को जंगल में नहीं जाने की सलाह- इधर, वन विभाग की टीम ने मौके पर पहुंचकर जांच शुरू कर दी है। तेंदुए की तलाश की जा रही है। अफसरों ने गांव वालों को जंगल या नदी किनारे अकेले नहीं जाने की सलाह दी गई है। वन विभाग द्वारा घायल रामलखन को 10 हजार और धन सिंह को पांच हजार रुपए की सहायता राशि दी गई है। वहीं, गांव वालों का कहना है कि केवल आर्थिक मदद काफी नहीं है। विभाग को तेंदुए को पकड़ने के लिए ठोस कदम उठाने चाहिए।

डीएफओ ने कहा- पिंजरा लगवाया जा रहा- सामान्य वनमंडल के डीएफओ केएस रंधा का कहना है कि दोनों घायलों को इलाज करवाया जा रहा है। साथ ही उन्हें सहायता राशि भी दी गई है। तेंदुए को पकड़ने के लिए पिंजरा लगवाया जा रहा है।